

Mipashi

Iya Kubeleleka



Mwashibukeni, mwe banandi. Ndi uwansansa ukuba muno luno ulucelo, kabili ukwishiba ukutila ukumumona imwe bonse muno, ndecetekela ukutila Shikulu ali na ifwe ilelo, ukutupelako icintelwe icinono, ukutila tamwakabe sana muno mu tabernacle mu kulongana kwa lucelo. Kabili nombamba ifwe. . .

² Ndecetekela, bushe kuli abana. . . Bushe abana na basalanganishiwa ku ma bumba yabo, Munyina Neville? Nimona bamo abana abanono. Nacisunguka fye nga na basalanganya amabumba ukubwekela mu mwabo—ncende shabo shimbi, mu ciputulwa cabo ce sukulu Iya pa Mulungu.

³ Nombamba, mu mpepeleko. Ninkwata ipange ilikalamba Ilyo nali no kucita mailo ubushiku, kabili ningile ukulicita ilelo. Kabili lekeni ulukuta lupepe. Ninkwata i—ninkwata ukulongana ukuleisakonkapo, ku kabela fye pa cashilwa ca Cipembe ca Cela mu Germany, kabili e ico cili ica kusunkanyako panono. Kabili mu mpepeleko. Kabili e ico, cilya, kuti twatendeka ili line muli cilya icikulu icibansa ica cricket mu Germany, ico Hitler apangile Ilyo takulaba inkondo, incende ikulu isuma, mulekala abantu amakana amakumi cinekonse konse. Kabili ifwe kuti twakukwata pa nshita sha bushiku ikumi, filya fine. Kabili e ico ifwe tulesubila ukutampapo mulya ili line fye, Ilyo kabili ukuya ku La Salle Lorraine, France, ukukonkapo, Ilyo ku Berlin, ukwisa bwela. . . Ndepilibula, Berlin pakati ka Ilyo na—na France.

⁴ Ilyo tukesabwela, Shikulu ngaasuminisha, mu musonkano mu Chicago. Ukatendeka, ndetontontokanya, ubwalenga cisano, ubwa mutanda, ubwa cinelubali, ubwa cinekonse konse, no bwalenga pabula, e ciputulwa candi mu Chicago, ukwa musonkano pa—pa lukuta Iwa Swedish. Ilyo kabili bena ni ba, Mr. Bose, imwe bamo ukufuma kulya ku Chicago, nabakwata umusonkano uyo wali no kwisabapo uyu ukukonkapo. . . ukutendeka ukwamba kwa August, atemwa ukwamba kwa September, ubelele, mu Sweden. Kabili ndi uwansansa sana ukwishiba ukutila ukunsala kwabo, ukwisa kulya, kabili kwali kwe sonde Iyonse kabili ukwapwililika. Nalitemenwe sana pali cilya, lelo ningile limbi ukuya kulya atemwa kunu lubali nombamba. Mupepe ukutila Shikulu ali no kuntungulula kulya kwine fye ku ncende ine uko imyeo ingi ili no kupusushiwa, kabili ifisuma filu no kucitwa ku Bufumu bwakwa Lesa.

Nomba, nabakwata umusonkano kulya lubali, kabili—kabili balya mu Sweden, kabili asosele ukutila ifwe tukesakwata amakumi yabili na fisano, abantu imyanda amakumi yatatu na fisano icakwambilapo, ku musonkano, kabili abengi aba muli bena bantu abashapusushiwa.

⁵ Elyo kabili ulubali ulwa kuno mu Germany, cisuma, nabakwata icibansa umwa kwikala abantu amakana amakumi cinekonse konse. Pantu, ifwe, mu Switzerland uko twafumine fye, twalikwete ukulongana ukusuma kulya, kabili mwe bengi nalimo tamulati mu mfwe na nomba. Shikulu alitupalile nganshi, twalikwete abapilibulwa amakana amakumi yasano mu nshita sha bushiku shisano, ku—ku—ku Zurich, Switzerland.

⁶ Kabili e ico, Munyina Jack Shuler, mwebengi imwe mwalmwishiba, ena ni Methodist, umulumendo wa mukote Bob Shuler. Bena bali mu Belfast nomba, kabili—kabili balesosa ukutila bena bapinune calo conse, kulya lubali, ku Mbila nsuma, kabili ukucilapo pa fyo Billy Graham akwete mukulongana kwakwe. Jack mulumendo umusuma sana, uwakwata ukupimpa ukukalamba no kutemwa. Kabili ena—ena aba fye uwa bufumacumi nganshi pali cena mpaka nalicetekela ena aba mubomfi umukalamba wakwa Shikulu. Kabili mulepepelako Munyina Shuler. Kabili—kabili cali ni Jack Shuler, na Jack MacArthur nao ali pamo na ena. Munyina Jack MacArthur ni kashimikila umukalamba, nao. Kabili kulya kwaba abantu ba mu ma chalichi abatile kwena kupuputulwa ukukalamba uko kwatalile ukuba mu Ireland. E ico ifwe tuli sana... Mulepepelako cila bushiku balya—balya abaume. Bena bonse babili balumendo, pesamba, mupepi amakumi yane, ndemona, atemwa pe samba, indupwa kabili na fimbipo, kabili bakasambilisha ba Mbila nsuma abasuma abaishibisha, kabili ifwe twalibatemwa.

⁷ Kabili nomba, ine—ndepepa ukutila imwe tamwakandabeko, ukutila, kabili Lesa ali no kunenga ukukwata ukusala ukwalungama ino ine nshita. Kwaliba inshita iyo tawishibe ni nshila nshi iyakuyako. Bushe mwalitala ukuba mu ncende sha musango filya? Ndecetekela Paulo alishile muli ilye ncende inshita imo, bushe tacitile? Cali pakati ka nshila shibili. Kabili ilyo aleya, cinshi, amwene malaika mu cimonwa uyo wamwebele, “Isa kuno ku Mekadonia.” E ico Shikulu acili alikwata Malaika Wakwe, bushe Takwata? Nga kuti naba fye uwapetama nganshi mu mutima wandi palwa cena nga filya Paulo ali.

⁸ Kabili nomba, muno bushiku, ibukisheni ukulongana kwa Mbila nsuma kuno ku tabernacle, bonse fye mwise. Imwe ukushinguluka Louisville, ndi no kulanda ku Lukuta ulwa Umwinshi Uwaisulwa, mu bushiku, pama ora yamo, pa seveni sate mpaka pa naini sate, kuli Munyina Cobbles. Nali no kwisa imiku ibili kuno. Elyo kabili ena muntu umusuma nganshi,

kabili ena aliishile. Kabili Munyina Cobbles, ena mwaume uwatekanya sana, munyina. Imwe, ndi uwashininkisha mwalishiba, munyina umusuma sana, kabili te kuti mukanine fye nangu panono filya fine. Pepeni. Pa fintu fyonse, pepeni, kabili pepeni ukutila Lesa ali no kutupela i—ipange ilyalinga ukusala.

⁹ Nomba, ilyo tatulatendeka Imbila ya Mbila nsuma, natukwata ulucelo ulo tulingile ukushisha abana abanono. Kabili ninkwata umwana umunono pano uwakushisha, nao, kuli Shikulu. Nomba, inshita ishingwi mu nkuta ishingwi . . .

Bushe muleumfwa fye bwino, kunuma uko? Nga kuti mwacita, cili fye bwino? Ifi fyakupupilako mwela kuno, ine fye, iwe te kuti uyumfwe we mwine. Iyo, cilya, cilya cili fye bwino. Ndetina ndi no konaika ukwabula cena.

¹⁰ E ico a—abana abanono, inshita shimo balabasansa, mu lukuta, ilyo bali utunya utunono. Kabili, mucine, cilya cafumine ku lukuta lwa Katolika, pa kupela amashina abana abanono, atemwa “ukubatisha” nge fyo babeta ilyo bali fye abana banono. Ulukuta lwa Methodist lwaciletele, ulubatisho lwa tunya, kabili abengi, kabili ndetontontonya na bambipo abengi. Ndetontontonya bulya e bupusano pakati ka ba Nazarene kabili ba Methodist aba nshita ya kale, cali ulubatisho lwa tunya, elyo kabili abafuminemo bamo abanono kabili na bambipo. Lelo, conse fintu cali, cena tacicita, nshiletontontonya bwafya sana. Pantu, nangu cibe fyo, ndetontontonya Kalbale yalifumishepo icintu, palya pene, kuli cena conse, pantu Yesu afwile palya ku kupususha abana abanono no kupususha isonde.

¹¹ Kabili umwana umunono, te mulandu umusango wa mufyashi akwete, ifyo aba umubembu, cilya te kuti cipange ubupusano ubuli bonse, pantu Umulopa wakwa Yesu Kristu ulamusamba, mwamona, kabili uyu e mwana wa Mpanga wakwa Lesa uyo usenda ulubembu lwe sonde. Kalya akanya te kuti kalapile. Kena takaishiba ifya kulapila. Takakwata amatontontonyo aya kuba pano, aya kene keka. Kena te kuti kamwebe umulandu kabala pano. Lelo Lesa alikatuma pano, kabili Umulopa wakwa Yesu Kristu ulakasamba ilya ine nshita kaisa mwi sonde. Kabili cena caba mpaka iciimo icakwishiba ifintu, lyena kaishiba icalungana ne cilubo, elyo kabili ifyo kacita kalesa mukulapila pafyo kaishiba ukutila kali lufyanya. Cilya cishinka. E ico, bamo muli bena balabasansa, kabili batontontonya ukutila tabaya ku Mulu.

¹² Kabili kwaliba isambilisho ilyo ilisosa ukutila nga kanya kalifyalwa ku bafyashi aba Mupashi wa Mushilo, cisuma, akanya kaya ku Mulu; lelo, nga takacitile, takuli na cimbi kuli cena, akanya takali fye nangu cimo. Cilya cena cilubo icine cine. Cena bupusano nshi ubo cipanga nga cakutila bafyashi aba Mupashi wa Mushilo? Bonse ku kabila kwa ku

kumana, kabili akanya kafyalwa umusango umo wine. E ico, tonse “tufyalwa mu lubembu, ukuba mu mampulu, ukwisa pe sonde ukubepo bufi.” Cilya, cilya e mitantikile ya Malembo pali cena.

¹³ E ico, ulyo Umulopa wakwa Yesu Kristu wasangulula no kupanga icikonsolwelo pali kalya kanya. Nga kalifwile, ena kuti aya fye mukupwililika mu Cinso cakwa Lesa, nga kalifyelwe ku bafyashi aba bembu sana mwi sonde, mpaka kafika pa ciimo ca kwishiba ifintu uko kaishiba icalungama ne cilubo. Elyo kabili ifyo kacita, ukufuma lilya, kena kalingile ukubelelwo luse pali cilya. Kena kalingile ukulomba ukulapila kwa kene keka ukufuma ilya nshita ukuya pantanshi. Lelo ilyo kacili akanya. . .

¹⁴ Nomba, umusango twesha ukukonka, pano pa tabernacle. E ncende fye yeka mwi sonde iyo njako, nshimikila Isambilisho, ni pano pa tabernacle, pantu ulu lukuta lwesu. Kabili tulashimikila Isambilisho pano ku kulenga abantu babe umwalungama. Abaume bamo, mu nkuta shabo, bashimikila fyonse ifyo bacetekela. Kabili bena ni ba munyanane, kabili ifwe kuti twapusana panono, lelo tucili ba munyina cimo cine fye. Kabili, lelo kuno mu tabernacle, tulashimikila ifyo tutontokanya ukuba Isambilisho ilya mu Malembo. Kabili, mulya, tulamona ku kushisha kwa bana, ifyo twita ukushisha, inshita fye imo mu Baibele iyo twingasanga, atemwa uko mu Cipingo Cipywa uko abana abanono uko batalile ukukwata icintu cimo ica kucita, atemwa Kristu akwete icintu cimo ica kucita muli cena mu kusefya, cali, Ena alibasendele mu maboko Yakwe kabili abikile ndupi Shakwe pali bena no kubapala, kabili atile, “Lekeni abana banono bese kuli Ine. Mwibakanya, pantu ifi efyo Ubufumu bwakwa Lesa bwaba.”

¹⁵ Nomba, balitushila, nge fyo tumfwa, ukutwalilila no mulimo uo Ena ashile uku—ukupwisha. Imfwa Yakwe pa Kalbale, Ena ali pamo na ifwe kabili Ena aile ukufuma. . . afumine kuli Lesa, ukwisa mwi sonde, abwelelemo ukuya kuli Lesa, atemwa ukufuma mwi sonde ukuya mwi Lesa, no kwisa nakabili mu musango wa Mupashi wa Mushilo, kabili ali pamo na ifwe, muli ifwe, mpaka ku mpela ye sonde, ukubomba mu Lukuta Lwakwe umulimo umo wine uo Acitile ilyo Ali pe sonde. Kabili, kuli cilya, tulasenda abana besu umo ku mubiye, kuli ba kapyunga, kabili bena balabapepelela, balabika indupi shabo pali bena no kubashisha kuli Lesa. Ukusefya fye ukunono ukusoso kutila ifwe tuletasha ifyo Shikulu atucitila kabili na bana abanono.

¹⁶ Nomba, ngo munono wenu alisanswa, atemwa fyonse ifyo caba ku lukuta lwenu, tontonkanyeni. Ifwe tatusosa icintu nangu cimo icakususha cilya. Cena cili fye bwino. Lelo, mu Malembo, tusanga fye incende fye imo, palya epo Yesu abapalile, Umwine. Cilya nalabelenga, Shikulu ngasuminisha,

mu—mu Cebo pano. Tulesanga, muli Luka Washila i... Ndecetekela cena ci—cipandwa ca 10, kabili ukutendeka na vesi ya 13.

Kabili baletete kuli wene abaice, ukuti abakumye: na basambi balibakalipile.

Lelo Yesu pa kumona, alifulilwe, kabili atile kuli bene, Lekeneni abaice bese kuli ine, mwibakanya: pantu ubufumu bwakwa Lesa bwa babe fi.

Ndemweba ica cine cine nati, Ushapokelela ubufumu bwakwa Lesa ngo mwaice, takengilemo nakalya.

Kabili pa kubafukatila, aba bikapo indupi shakwe, no kubapala.

¹⁷ Cilya caliwama? Atile, “Nomba, lekeni abana banono bese kuli Ine. Mwibakanya, pantu ababe fi, abana nga ulya umwana umunono, Ubufumu bwakwa Lesa bwaba.” Kabili Ali babulile mu maboko Yakwe no kubapala.

¹⁸ Nomba, ifyo twinga temwa, luno lucelo, nga twalikwete Yesu ukwikala, mu buntu, kuno ku ntanshi, no kusosa, “Shikulu, bushe kuti Mwapala umwana wandi?” Owe, ifyo i...ku menso yesu aya buntu ne mitima yesu ilekabila ukumona cilya. Lelo Ena ali pano, nangu cibe fyo, pantu Ena alitupela insambu ukucicita. Kabili, nge fyo twacita, eflyo Ena alesuminisha. Tulapokelela balya ebo Atuma, ukupokelela Wena uyo wa mutumine, mulemona. E ico, Ali pano muno lucelo. Kabili nga Nkashi Get kuti aisa pali piano no kulisha ulwimbo lwesu ulwa kale ulo twaleimba akale sana, ulu, “Baleteni, leteni abana abanono kuli Yesu.” Ndecetekela luli mwi buku kulya pa cifulo cimo. Nshili uwashininkisha. “Leteni abana abanono kuli Yesu.” Kabili nga namukwata akanya, akanya akanono akashashishiwa, kabili mulefwaya ukukashisha muno lucelo, cinshi, twalaba abansansa ukucicita.

¹⁹ Kabili bushe kuliko ba kapyunga bamo mu cikulwa, bakashimikila abo abengafwaya fye ukwisa kuno no kwiminina pamo na ifwe pano ilyo tuleshisha aba bana kuli Shikulu? Twalaba abansansa ukuba nenu, ilyo muleisa. Cisuma, bushe luli mwi buku umo? Naulusanga, Munyina Neville? Talulimo mulya. Cili fye bwino, ni banga abalwinkisha, *Baleteni?* Cisuma, lekeni tulwimbe nomba. Ifwe bonse capamo, ilyo banacifyashi baleleta utunya twabo. Cisuma. Cisuma.

...leteni, baleteni,
Baleteni ukubafumya mu lubembu;
Baleteni, baleteni,
Baleteni abaluba kuli Yesu.

Baleteni, baleteni,
 Baleteni ukubafumya mu lubembu;
 Baleteni, baleteni,
 Baleteni abanono kuli Yesu.

²⁰ Bushe kuti twakontamika imitwe yesu pakashita. Shifwe uwa mu Mulu, ukwiminina ukushinguluka icipailo luno lucelo na kwiminina ba mayo na batata ukwikatilila aba bufyashi babo abanono mu maboko yabo, abo Imwe mubusuma mwapela kuli bena. Bena baletotela nganshi pali bena, Shikulu, kabili bena balebaleta kuno kucipailo luno lucelo, mu ng'anda yakwa Lesa, ku kubashisha, ukupela ubumi bwabo kuli Imwe. Imwe mwalibapela. Kabili tulepepa, Lesa, ukutila Imwe muli no kubalela no kupala cila umo muli bena. Batungululeni, kabili lekeni ba Malaika bakwa Lesa abalinda balolekeshe pali cila umo. Bapeni ubumi busuma ubwansansa no kusangalala. Lekeni bakakushiwe ukuba abaume na banakashi bakwa Lesa, aba mailo, nga kubakaba mailo.

²¹ Lesa, tulepepa ukutila Imwe muli no kwimya bakashimikila na bakasesema na bakasambilisha ukufuma muli ili bumba lya tunya uto tushingulwike icipailo muno lucelo. Kabili ilyo tukesa kota kabili teti tutwalilile, umo muntu alingile ukutusenda ukufuma ku cifulo cimo ne cibiye, lekeni ifwe tukabe abakwiminina no kumfwa Imbila nsuma ukushimikilwa kuli aba abali pano ilelo. Peleni ifi, Shikulu. Kabili ubushiku bumo ubwa bukata ilyo fyonse fikapwa, ubumi bwesu bwapwa, aba abafyashi abashingulwike icipailo, lekeni ifwe tube nga Yakobo uwa kale ilyo ena apalile abana bakwe bonse no kubeba ifyo impela yabo ikaba mu bushiku bwa kulekesha. Elyo kulolekesha mu mulu, atile, "Namwishiba, nka longanikwa pamo na bantu bandi." Kabili ubushiku bumo ubwa bukata, ena na ba bufyashi bwakwe bonse, bakalonganikwa capamo mu calo cisuma. E mulandu wine Balaamu atile, "Lekeni mpela yandi ikabe nge yakwe." Lesa, ndepepa ukutila Imwe mwalapela aya mapalo pa bafyashi.

²² Kabili nomba ilyo tulebika indupi shesu pali bena, ifyo— ifyo cabe cawama... Kabili ifyo Mwacilenga ukuba fye ica icefya, Shikulu, ukutila ifwe fwe bantu aba ili sonde twingakwata ishuko ilya kupala abana abanono mwi Shina Lyenu, ukwishiba ici, ukutila, ifyo tulomba, filapelwa kuli ifwe. Ilyo tuleya mukubapala, lekeni Yesu, Umuntu ushimoneka, Uyo uwa maka yonse uwiminine mupepi kabili enga pala cila mwana ilyo tulebika indupi shesu pali bena no kubapela kuli Wene. Pantu twalombela ifi mwi Shina Lyakwe. Amen.

²³ Munyina Glenn Funk, ena nakwata abana bakwe abanono batatu abaleshishiwa kuli Shikulu.

[Tapali kantu pa tepu. Munyina Branham aleshisha utunya—Ka.]

...a—akanono akapinda, kulya lubali mu mpanga ya ku kapinda ka kulyo, Imwe mwalilaya uyu mwana kuli ine. Tata, lekeni amapalo Yenu yabe pali ena.

Joseph, umulumendo wandi, napela iwe kuli Lesa. Kabili ubumi bobbe bukabe ipalo. Leka iwe ukabe kasesema, Joseph. Leka ukusenamina kwa kwa Lesa kube pali iwe. Leka Lesa uwa bawiso, Shikulu Yesu Kristu, lyonse alekupala, ukulengo bumi bobbe ukube palo kuli bambi.

Mwi Shina lyakwa Yesu Kristu, ndemupala. Amenii.

[Tapali kantu pa tepu. Munyina Branham aleshisha utunya—Ka.]

²⁴ Mwalitemwa twana utunono? Icintu cimo palwa tubana utunono ukutila na cifyashi onse alefwaya umwana wakwe ukupalwa.

Nomba, ilya e nshila Shifwe uwa mu Mulu aba kuli ifwe fwe bakalamba luno lucelo. Alefwaya cila umu muli ifwe ukupalwa. Wene alatupela icintu cimo, acipela fye kuli ifwe, ngo kusosa, “Pano, ndefwaya iwe ukupalwa, we mwana Wandii.” Bushe Ena tawama? E ico ifwe kuti twatasha nganshi Shifwe uwa mu Mulu uwa cikuku nga filya.

²⁵ Nomba, mukupala kwa tunya utunono, namwishiba, nalebelenga fye apa mu Malembo ubushiku bumbi, pa cifulo cimo uku lubali, cali mu Cipingo ca Kale, cilya ci—cintu icikalamba ico ine—ine mucine cine natashishepo pa kubelenga. Ici cili apa, pano pene fye. “Kabili Nathaniele atile kuli Dabidi, ‘Cita fyonse ifili mu mutima obe, pantu Lesa ali nobe.’” Mwamona? Cita icili mu mutima obe. Kabili inshita ishingii ine—ine nalisanga ici, we munandi Umwinakristu, ukutila nalilanda ifintu ukwabula ukwishiba ifyo ningasosa, kabili ukwisa sanga ukutila cikesa fikilishiwa. Ifyo musosa!

²⁶ Calilandilwe inshita imo, Yesu alikile ukufuma pa lupili kabili Wene ali mwene icimuti icishakwetepo akantu kuli cena, amabula fye yeka, kabili takwali icisabo, kabili Wene atile, “Ebwekeshapo umuntu nangu umu ukulyako ifisabo kuli iwe.”

²⁷ Kabili ubushiku bwakonkelepo, ukupita palya, abatumwa bamwene amabula na yoma. Atile, “Moneni mukwangufyanya ifyo icimuti cauma.”

²⁸ Yesu atile, “Mube ne citetekelo muli Lesa; fyonse ifyo mulepepela, pa kulomba, tetekeleni ukutila na mupokelela kabili fikaba kuli imwe. Kabili fyonse ifyo mukasosa, mukakwata ifyo mwasosa.” Tontonkanyeni pali cilya. Owe! Kabili nalimo ilelo, Umupashi wa Mushilo uukalamba uwakwa Lesa, ukwiminina pano pa cipailo, mwatila...Cisuma, tacilingile ukuwaminishiwa. Tailingile ukuba incende imo ikalamba iyalunduluka.

²⁹ Yakobo abulile ilibwe inshita imo no kusailapo umutwe wakwe pali lyena, kabili licili lyalishibikwa nelelo nge Libwe ilya Kusenteka. Atemwa, Ilibwe ilya Kusenteka, icakutila abantu abakalamba abe sonde bacili balasenda lilye Libwe ukwenda nalyo, ku mfumu ukulashikilwa pa mulu wa ili libwe, ilibwe fye ilyaseka ilisangwa, mu cilime.

Bethel wali fye umwina wa mabwe ayabikilwe limo pa mulu wa libiye, kabili waishileba ing'anda yakwa Lesa, incende iyakwikalamo. Yakobo atile, "Pano pantu te cimbi kano ing'anda yakwa Lesa." Umwina fye uwa mabwe ayabikilwe limo pa mulu walibiye.

³⁰ Tacisenda ifintu ifikalamba ifyalunduluka. Cisenda ukuicefya ne citetekelo ukucetekela, cilya e cifwaikwa. Cilya e cibomba.

³¹ Nomba, ukwishiba ukutila inshita nombaline ilepwa, twalaesha ukukana misunga inshita itali, ukwishiba na kukaba kabili ulukuta nalwisula. E ico nalalanda kuli imwe pa nshita fye inono muno lucelo, pe sambililo ilinono pano ilyo limbi. . . ndesubila lili no kuba ubwafwilisho kuli imwe. Kabili nomba ine, ilyo nshilafuma pa nga'nda, nacilemba ifintu ifinono fitatu atemwa fine. Natile, "Nalalolela no kumona ifyo Shikulu enga nkwatila ine ukulandapo ilyo naya kulya." Nacilemba nalimo ifintu ifinono mutanda pano, utumasambililo utunono, kabili nacilemba imo, no kulibika mwitumba lyandi nge fi. Nacitontokanya, "Cisuma, nga naya ku cintamba nalimo Alanjeba icintu cimo ukulandapo." Nomba ndi fye ukutali nganshi nge fyo naciba kulya lubali. E ico, nangu cibe fyo, nalabelenga Amalemo pano, Shikulu atwafwilishe ukwiluka Yena. Icipandwa ca 14 ca Luka Washila, kabili lekeni tutendekele nalimo iya makumi yatatu. . . vesi ya 31 iya cipandwa ca 14 ca Luka Washila.

Napamo ni mfumu nshi, iitila pakuya muku kumanya imfumu imbi mu bulwi, taibala aikala, no kupanda amano imone nga ili na maka kufita amakana ikumi aya kuya ku kumanya ilyo ileisa kuli yene ne fita amakana amakumi yabili?

Lelo nga te ifyo, ilyo ena limbi. . . ilyo imbi icili ukutali, yatatu amakombe, yakepusha umo bengomfwana.

Ni fyo fine, onse pali imwe. . .

³² Ndefwaya imwe mumwenekeshe. Nomba, intanshi Atile. . . Cena mulumbe. Atile, "Nomba, kuliko imfumu ileisa, kabili naikwata ifita amakana yabili; kabili *iyi* mfumu ili no kumukumanya, kabili yena ikwete fye ifita amakana ikumi. E ico kanshi, ntanshi, alekala panshi no kwipusha nga ali uwaitenyanya, nga cakutila ali no kucicita atemwa iyo." Cisuma.

...onse pali imwe ushileka fyonse ifyo akwete, kuti afilwo kuba umusambi wandi.(Mwamona?)

³³ Nomba lekeni Shikulu alunde amapalo Yakwe kuli ici Cebo. Nomba natukontamike imitwe yesu pakashita fye.

³⁴ Shifwe uwa mu Mulu, Imwe Mwe baishiba ifintu fyonse, kabili tamusakanana ubuntu bwa muntu, pantu umuntu ni cinshi ukuti Imwe mu musakamane? Mwapangile umuntu, kabili ena aba fye nge luba lya mu cilime: ilelo ali uwaemba, mailo aputulwako, no kuposwa mwi lungu, kabili alabonsa. Kabili ndepepa kuli Imwe, Lesa, ukutukwatila uluse ifwe ilelo kabili Lekeni cila umo akwate ukwiluka ilelo. Tuli muno nga mu nga'nda ya kulungamikwa. Tuli muno ukusambilila no kwishiba ifya kwikala, kabili lekeni cise ukufuma mu Cebo Cenu ilelo, Mwe Lesa uwa Muyayaya. Abengi ba bana Benu nabalongana muno, kabili abengi muli bena baba abana Benu pa myaka, lelo, nga cilya, ifwe bonse twabwekela ku nga'nda yakwa Lesa, ukusambilila, ukwishiba. Kabili ine, umubomfi Wenu, ndekabila ukwishiba ifingi palwa Imwe. Kabili ndepepa ukutila Mwalaleta ukuputwa ukwa Mbila nsuma pali ifwe bonse, pa mubomfi Wenu, kabili ukutila Umulola Wenu, kabili ukutuputamo ukupitila muli ici cikulwa, kwalaba ukukalamba nganshi ilelo, ukutila twalaya, mu mitima yesu, ukukabila ukuba ababomfi benu abasuma, ukutila calaba icakunonkelamo kuli ifwe ukuba muno. Mwe Lesa uwa luse, peleni aya mapalo mwi Shina lyakwa Yesu, Umwana Wenu. Amen.

³⁵ Nomba lekeni shikulu alunde amapalo Yakwe ku Cebo ilyo tulebelenga. Ndefwaya nsende umutwe we sambililo muno lucelo, ukutila, “Imipashi ya kubeleleka atemwa Icebo cakwa Lesa?” Nomba, ntile isambililo ilyeni, lelo pakuba ukutila cili mu tabernacle... Kabili pali Citatu uwafumako ubushiku... Pa Mulungu uwafumako ulucelo nalelanda pa u—ukunono ukusangalala ukwa Mbila nsuma.

³⁶ Kabili pa li Citatu uwafumako ubushiku naleshimikila pa mwanakashi uyo wakwete i—ikosa pa mutwe wakwe, atemwa i... Alilufishe imo pa makobili yakwe, kabili alepyanga inga'anda no kwesha ukulisanga ilyo mulume wakwe talaisa. Kabili aishile sanga ukutila ulyo mwanakashi ali ngo mwanakashi uwa kukabanga, kabili ena... kabili aiminineko Ulukuta. Kabili ikosa lya bwinga talyalefwikwa ku munwe. Lyalefwikwa ukucilinganya umutwe, na makobili pabula aya silfere muli yena. Kabili lyo mwanakashi aishileba cilende, balefumyapo limo ilya silfere no kulangisha ukutila ena ali ni cilende. Kabili e ico uyu mwanakashi alilufishe imo pama kobili, te cilende. Lelo umulume wakwe talipo, kabili ena aleesha ukwangufyanya ukusanga lilye kobili, ku kulibika ukulibwekesha mwi kosa lyakwe, pantu ilyo mulume wakwe aisa ena kuti aishiba ukutila ena aliketwe mu bucende, kabili

cena kuti capilibula ukutoba kwa nga'nda kabili na fimbipo. Kabili napashenye cilya pa nshita ishinono ku lukuta, lwalilufya ifintu ifingi ifikalamba. Kabili yena ni nshita kuli Tata ukwisa, e ico tulingile twaya mukufifwaya. Nomba, ukwishiba mu lukuta, kabili tabernacle yesu. . .

³⁷ Kabili ine—ndefwaya ukulanda pa *Mipashi Iya Kubeleleka*, ilyo lingenikwa mucine cine *Ukusambilila pa fiwa*. Mulomfwa ifingi sana palwa fiwa, muli ishi nshiku, lelo mulomfwa ifinono sana umusango uwa kufifumishapo. Ifwe bonse twali—twalishiba bwino ukutula kwaliba ifiwa, lelo, icintu cilekonkapo ni ci, umusango wa kufumishapo cilya cintu. Kabili nomba kwaba. . . Ukukwata, mu nkumbu shakwa Lesa, ishuko ilikalamba ku kubombela ne fintu ifitwa ifiwa, kabili ukufikumanya ku cintamba na mu myendele ya cila bushiku, kabili, cinshi, kuti natemwa ukulolekesha mu Malembo muno lucelo, no kusanga fye ifyo filya fintu fyaba.

³⁸ Nomba, natucibika mu mulimo wakundapa, lyonse ku lubali lwa kundapa. Impwalonda, cimumena, icibubi, icifuba ca ntandabwanga, fyonse filye fintu te fintu ifya cifyalilwa, fyabe fya kupapusha kabili fyena fiwa. Amalembo palwalala yalashininkisha cilya. Lelo cilya fiwa mu mubili, na fimumena, ifyapala impwalonda, fyalikwata ubumi muli fyena, kabili ubumi bwa cilya ni ciwa. Cimumena ica cibubi, ukusalangana ukwa cifuba ica ntandabwanga, kabili na malwele yambi, fyena fiwa. Filya fyaba mu musango wa bu mubili.

³⁹ Nomba, muno lucelo twalalanda—twalalanda palwa fiwa mu musango wa bumupashi mu mweo. Fyena fyaba mu mweo umusango umo wine nge fyo fyaba mu mubili. Kabili tuli no kusumina ukutula tulafimona mu mibili ya bantu, ifyapala nge mpwalonda kabili—kabili amalwele ayapusana pusana ayo yaba mu mibili ya bantu.

⁴⁰ Ili line fye, nangula ni mpwalonda yalilandwa ukuba ubulwele ubwa mu ciputulwa icalenga cine, ukutula cena caba mu ciputulwa cimi. Mucine, cena kusambilila pa fiwa. Ubulwele ubuli bonse bwaba bulwele bwacipulwa icalenga cine, intendekelo ya bwena.

⁴¹ Nomba, lelo nomba impwalonda mu mubili atemwa impwalonda mu mweo, iciwa kuti caisaingila muli imo ya ishi ncende. Nomba, kwaba inshita ishingiki kabili abantu abengi na matontonkanyo ayasuma ukutula. . . kabili abantu abasuma abesha inshita ishingiki uku—ukutushisha pali yamo ayanono amasambililo aya bulesa ayo bakwata, atemwa icintu cimo ico basambilishiwa ukutula ku bwaice, kabili bacili balasanga cilya mukati ka buntu bwabo, mukati ka mweo wabo, ukutula balikwata icintu cimo icishalungama. Imwe, mwe bengi muli muno muno lucelo, ukwabula ukutwishika konse uko mukasanga Abenakristu nabalongana capamo, mukasanga

abantu abakwata iyo imipashi muli bena, ukutila bena. . . Cena tacikabilwa. Bena tabafifwaya. Batila, “Owe, nga cakutila nalikele fye ukubepo bufi! Nga cakutila nalilekele fye ukukumbwa! Nga cakutila nalilekele *ici* atemwa *cilya!*” Nomba, filya fiwa. Kabili, nomba, fisa mu musango uwa bukapapa, inshita ishingwi. (Pakuba isukulu lya pa Mulungu, ni nshita iya kusambilisha, e ico lekeni tulolekeshe muli *ici*.) Nomba, fisa mu musango uwa bukapapa, inshita ishingwi.

⁴² Nomba, mu Malembo, inshita imo, kwaliko umuntu uwe shina lyakwa Yehoshofati, umuntu umukalamba, umuntu uwa bukapapa. Kabili aile kulya ku mfumu imbi iyo yali imfumu ya—iya Israele. Kabili ena, Yehoshofati, pa kuba imfumu ya Yuda. Kabili aile kulya kuli Ahab, imfumu ya Israele, kabili baishile ampana capamo, kabili no kupanga icipangano umo no mubiye, ukuya mukulwa kulya ku Ramoth Gilead. Kabili balicitile ukwabule ntanshi ukupepa.

⁴³ Owe, nga bantu balilwike fye! E mulandu wine naishila muno luno lucelo no kumulomba ukunjibukisha ilyo ndeya ukuciluka ba bempa. Mu fintu fyonse, pepeni!

Umuntu umo alishile ubushiku bumbi kabili atile, “Munyina Branham, bushe uletontokanya ukutila cintu calabana ukucita icintu cimo?”

⁴⁴ Natile, “Cinshi ico uleipushishapo?” Mwamona? Nga kuliko ilipusho mu mano yobe, cileke cibe, wiesha ukucita nakalya. Ikala fye na cilya. Ilyo watendeka ukucita icintu icili conse, kabili nga pali ilipusho nga cakutila cili icalungama atemwa icilubo, talukeni kuli cena. Mwiesha ukuya muli cena nakalya, lyena muleshiba ukutila muli abalungama.

⁴⁵ Nomba, ifintu fyonse filingile ukusuminishiwa mu kupepelapo, intanshi, “Intanshi fwayeni Ubufumu bwakwa Lesa no bulungami Bwakwe, kabili ne fi fintu fyonse fikalundwako.” Ndi uwashininkisha nganshi luno lucelo, nga cakutila abaume na banakashi kuti baingila mu cifulo uko mweo wabo, ukutontokanya kwabo, imicitile yabo, ili no kuba iya pwililika mu cinso cakwa Lesa, lulya kuti lwaba lumo pa nkuta isha maka nganshi ulu lwatala ukubapo.

⁴⁶ Lolekesheni fye pa nshita inono palwa bu mubili. Nomba, ifwe tuli, twalikwata, inshita ishingwi, ukukwata pa myaka, twalikwata ico twita “ica kufwailisha ubufi.” Kutu wacibika pa kuboko kobe, ukucibika ukucilinganya pa mitwe yabo—yabo, kabili kutu waingila mulya no kwesha mu busuma bobo ukulenga ubufi bumfwike nge cine, kabili cili nokulemba icishilungeme cila nshita, pantu umuntu talengelwe ukubepa. Ukubepa ubufi cintu icabucenjeshi, icintu ica kosa, icintu icabipa. Kutu natemwa ukuba na cakokwa, ubushiku ubuli bonse, ukucila uwa bufi. Mwamona? Uwa bufi! Kabili umubili wenu tawalengelwe ukubepa. Te mulandu ifyo mwaba

ababembu, nalyo line mucili umwana wakwa Lesa uwawa. Umuntu umubembu nganshi muli uno musumba ilelo, Lesa tafwaile imwe ukuba umubembu. Afwaile imwe ukuba umwana mwaume atemwa umwana mwanakashi Uwakwe. Imwe mwalilengwa mu mipangile Yakwe Umwine. Lelo ulubembu lwali milenga ukucita cilya. Kabili te mulandu ifyo muleesha ukupashanya no kwesha ukulenga ubufi ukumoneka icalungama, balikwata icibombelo ca science ico cishininkisha ukutila cena cilubo. Imwe kuti mwalanda cena na bucinshinka bonse ubo mulefwaya ukucitilamo, lelo nalyo line cikalangisha icishilungeme; pantu kwaba kampingu uwafiswa mukati ka muntu, kabili ulya kampingu uwa fiswa alishiba ico caba icine. Kabili te mulandu ifyo mulesosa kunse uku, ulya kampingu uwafiswa alishiba ukutila bwena bufi, kabili cili no kulangisha kampingu uwa mukati.

⁴⁷ E ico kanshi, nga cakutila umwaume atemwa umwanakashi bengatala ukusenda amatontonkanyo yabo, na mabunte yabo no bumi bwabo ukuba fye ubwalungama nganshi kuli Lesa (ameni) mpaka inshila ya Mupashi wa Mushilo ili no kuba imo iyapwililika na Lesa, ni cinshi icingacitika! Ngo mwaume no mwanakashi bengatala ukuba abalungama, uko no buntungwa ukufuma mu mitima yabo, ne citetekelo ukufuma mukati na nkati!

⁴⁸ Abantu abengi balesa ku cipailo mukupepelwa, balakwata icitetekelo ica buntunse. Balayebelela imembu shabo no kuilunda ku lukuta, ku citetekelo ica buntunse. Balacetekela mu yabo—amano yabo. Balacicetekela pantu na bacumfwa. Balacicetekela pantu baleshiba e funde ilyawamisha. Lelo cilya te co Lesa alolekesha. Wene talolekesha ku citetekelo cenu ica buntunse.

⁴⁹ Wene alolekesha pa mutima, uko mukati Lesa... Kabili ilyo caiso ukufuma mu mutima, ifintu fyonse filacitwa lyena. Ukulumbula kwenu kulamonekela pamo no bumi bwenu. Ubumi bwenu bulalandikisha ukucila ifyo ifya kulumbula kwenu ficita.

⁵⁰ Lelo ilyo kulumbula kwenu kwasosa icintu cimo, kabili ubumi bwenu bwikala cimbi, kuliko icintu cimo icalubana pamo. Cilya ni pa mulandu mwalikwata icitetekelo ica buntunse, kabili te citetekelo ukufuma mu mutima wenu. Kabili cilya cilelangisha ukutila kunse, *uku*, kuli amano ayakwa Lesa; lelo mukati, *umu*, muli iciwa iciletwishika. “Nalicetekela mukundapwa kwa Bulesa, lelo kwena te kwandi.” Mwamona? “Owe, kuti caba ifyo fine, lelo nshacicetekela.” Mulacumfwa? Kunse, mulesosa, “ee”; mukati, kampingu wenu atila “iyo.” Cilye cintu cimo cine ica science kuti cashininkisha ukutila cilya tacali icalungama, ukucishininkisha.

51 Moneni ilyo ishi mfumu, ilyo tashilatendeka ukuya, bena nga balikwete. . . Ilyo Yoshofati talati apange icipangano na Ahab, ena nga lisosele ntanshi, “Leka tupepe no kumona ifyo ubufwayo bwakwa Shikulu buli.”

52 Mpeni kashimikila, mpeni Umwinakristu, mpeni umukashi wa pa nga’nda uyo uli Umwinakristu, mpeni umulimi, atemwa ubomba umwakupangile fintu, uyo uli no kubika Lesa intanshi mu fintu fyonse, ndi no kumilangisha umuntu uyo ukalunduluka te mulandu ifyo Kasebanya engabika pali ena. Ena alafwaya Lesa, intanshi. Tulingile ukukwata intanshi. . .

53 Lelo bena tabacitile. Bonse fye bali capamo pantu Ahab alikwete ubufumu ubukalamba ubwawama, kabili ena alicitile fintu ifingi nganshi, kabili alikwete umwakupangile fintu umukalamba, golde yakwe na silfere yakwe, ali umukalamba, umuntu uwalunduluka, lelo nombamba ushacetekela.

54 Kabili filya efyo isonde lyabe lelo. Palya epo America aiminina ilelo. Palya epo inkuta shaiminina ilelo. Twalikula shimo inkuta ishawamisha isho shatalile uku kulwa. Twalikwete bamo bakasambilila aba mano sana abo tatwatala kwatapo. Twalisambilisha yamo amasambililo aya fya bulesa ayawamisha, kabili na fimbipo, kabili twalisambilila ukwimba nga ba Malaika, lelo nalyo line kwalibako ukunakuka pamo. Kwaliba ukunakuka, pantu balikonka isambilisho lya muntu ne mipashi iya kulembeleka, mu cifulo ica kubwekela ku Cebo cakwa Lesa. Balesha ukucite fintu ukupashanya nge sonde. Balyesha ukubikako amalubuuto ayabengeshima kuli cena, nga Hollywood.

55 Kuno ubushiku bumbi, icilonganino icalumbukwa, iciputulwa caba Full Gospel mu Musumba wa Cansas, atemwa, njeleleniko, mu Deniver, ku musonkano, balekula icikulwa ice chalichi ica ma dollar million. Kabili amakana yaba minshoni balelolela amakobili amakumi yasano ukufuma kuli cilya cine cilonganino, ukutwala Imbila nsuma, mukati ka basenshi. Ico tukabila ilelo mano aya bumishoni, ayatumwa na Lesa, ukupuputulwa ukwafyalwa na Mupashi wa Mushilo, uko uku kakwata ukupimpa kwa kwa Lesa, ukwingila mukati ka mitengo kulya no kucitila Lesa icintu cimo, mu cifulo ica kukula ishikalamba, inkuta ishisuma no kwesha ukucila abena mupalamano.

56 Kuti natemwa ukupepa mu minshoni, umo mupyangilwe, atemwa icipinda cabwalwa, no kukwata ubuntungwa ubwa Mupashi wa Mushilo no kutemwa kwa kwa Lesa ukubilima mu mitima, ukucila ukwikala mu cikulwa ica kupepelamo icikalamba sana ico twakwata mwi sonde kabili no kwikatwa na masambilisho ya bantu ne fishilano. Tulekabila ilelo ukupuputulwa ukwa kututumya, ukubwekela ku Cine, ukubwekela ku Cebo cakwa Lesa nakabili.

57 Nomba, ilyo baile kunse kulya, kabili cali ni panuma ilyo Yoshofati aishileba ngo wailwike kabili atile, “Bushe... Cisuma, lekeni twipushe Shikulu palwa ici.”

58 Atile, “Cisuma,” Ahab alicitile, kabili alitumine kulya no kusenda umwanda, bakashimikila abasambilishiwa bwino imyanda iine. Kabili ena alibaletetele kulya no kutila, “aba bonse ni bakasesema.”

59 Kabili e ico balile mu fya malele fyabo, kabili balitendeke ukwita. Kabili batile, “Ee, kabiyeni kulya mu mutende. Shikulu ali na imwe.”

60 Elyo kabili panuma mupepi imyanda iine balipele ubunte ukutila kuti baya kulya mu mutende, nalyo line Yoshofati ukwishiba... Bushe muleumfwe ci? Mwamona, mukati ka mutima wa ulyo muntu umulungami kwali icintu cimo ica mwebele ukutila kwali umunga mu muto pamo. Icintu cimo calilubene.

61 Ahab atile, “Nomba natukwata imyanda ine pano, kabili no mutima umo, cila umo muli bena alesosa, ‘Kabiyeni, Shikulu ali na imwe.’”

Lelo Yoshofati atile, “Bushe tamukwete umo naumbi?”

62 Atile, “Cisuma, cinshi ico tulekabila naumbi umo, panuma ilyo tukwete imyanda ine iya baume abasambilila sana mu calo? Bonse balesosa ‘Kabiyeni!’” Yalya yali mano ya buntunse. Lelo mukati ka mutima wakwa Yoshofati alishibe kwali icintu cimo icalubana. Nomba, atile, “Natukwata umo naumbi, ena ni Mikaya. Lelo nali mupata.” Atile, “Ena lyonse asose cintu cimo icabipa, kabili ukupanga icongo ilyo takwete umulimo uwa kube fyo, kabili ena alebaula ama chalichi ne fintu fyonse.” Atile, “Nalimupata.”

Atile, “Kabiye, kamulete, kabili leka tumone ifyo alasosa.”

63 Kabili ilyo Mikaya aishileisa, atile... Bena batile, “Nomba, lolekesha, usose icintu cimo cine pamo na bashala.”

64 Atile, atile, “Ine nalacita fye...” Ici cili apa. “Nalasona fye ifyo Lesa alesosa.” Ameni. “Te mulandu ifyo kasesema wenu alesosa, kabili ne fyo *wyu* alesosa, kabili ne fyo ulukuta lwenu lusosa, kabili ne fyo basosa. Ine ndi no kusosa ifyo Lesa alesosa. Lesa abika pa milomo yandi kabili ndi no kusosa ifyo Wene alesosa.” Ifyo tukabila ilelo ni ba Mikaya abengi abo abenga sosa ifyo Lesa asosa. Moneni, e ico bali mutwele kulya, kabili atile, “Mpeniko inshita ya bushiku ilelo.” E ico lilya ubushiku Shikulu alimukumenye, kabili aishile bwela ulucelo ulwakonkelepo. Ilyo imfumu shibili shaikete mu mpongolo, atile, “Kabiyeni kulya.” Atile, “Kabiyeni kulya. Lelo,” atile, “Nalimwene Israele nge mpaanga ishasalangana ukwabula kacema.”

65 E ico uyu kashimikila umo, alifwele bwino, aile kulya no kumutoba ulupi pa kanwa, kabili atile, “Nikwi uko Umupashi wakwa Lesa waile ilyo Wafumine pali ine?”

Atile, “Muli no kwisamona ilyo mukabwela.” Ee.

66 Atile, “Umfweni pano!” Atile, “Tuli ba bomfi bakwa Lesa. Tuli imyanda ine, elyo iwe uli fye weka.”

67 Lelo Mikaya atile, “Nalakweba apo ubwafwaya bobebubebele.” Ameni! Atile, “Nalimwene icimonwa.” Ameni! Atile, “Kabili nalimwene Lesa naikala pa cipuna ca bufumu Cakwe. Nalimwene itulwe lya mu Mulu ukwiminina ukushinguluka Wene. Kabili twalishiba ukutula Icebo cakwa Lesa calilandwa ukutipa uyu muntu, ukufuma kufyo acitile.”

68 Teti mupale ico Lesa atipa, nangula Kasebanya kuti atipa ico Lesa apala. Cintu ica muntu palwakwe, te mulandu ifyo abo mubusu atemwa ifyo atumpa, ukukana ishiba, ukukana sambilila. Ifyo Lesa apala fyalipalwa. Ifyo Lesa atipa fyalitipwa. Ukwishiba kupusanya ico icili icalungama kabili ne cili icilubo.

69 Mikaya alishibe bwino nganshi ukutula ulya tali ni Shikulu uwali na balya bakashimikila. Cisuma, bwafya nshi ubo bwali na balya bakashimikila? Moneni ifyo bacitile. Bena balifwele bwino nganshi. Bena balilishiwe bwino nganshi. Balishile capamo mu mitebeto yabo kabili na fimbipo, kabili no kusuminishanya kwabo, mpaka incende yaishilefika uko baishibe fye amasambililo yabo abene aya fya bulesa. Kabili Baibele isoso kutila Mikaya, ilyo alelokesha pa cimonwa, atile, “Les a tile, ‘Nani uyo uo twinga senda ukuya kulya no kubepa Ahab?’ Kabili umupashi uwakubepa watile, ‘Nalaya kulya no kubeleleka Ahab ukupitila muli balya bakashimikila, ku kulenga Ahab ukuya kunse kulya, pa mulandu wa kulenga Icebo cakwa Lesa ukufikilishiwa.’”

70 Nomba, ilelo abantu abengi baleumfwa! (Nomba, Isukulu lya pa Mulungu, nalilitemwa.) Lolekesheni, abantu abengi baleumfwa ku mipashi iya kubeleleka mucifulo ica kusenda Icebo cakwa Lesa. Imipashi, yaba mwi sonde. Yena fiwa. Kabili fiya mu ncende kabili no kwikala pakati ka bantu, bakashimikila. Filaba pakati ka ba membala ba lukuta. Fisangwa pakati ka bantu abasuma. Kabili filabalenga ukwisa mu caibela. Kabili bena balasose fintu, no kucite fintu, no kusambilisha ifintu, no kubomba ifintu, ifyo fyapusana ku Cebo cakwa Lesa. Ilelo, bakapyunga ba lukuta lwabo belesuminisha abantu babo ukuteye incuga mu ma chalichi, abengi muli bena. Nomba, te ba Katolika fye beka, kwabako na ba Protestanti abengi abacita cilya.

71 Ifyo bena besha ukucita kupyanisha icintu cimo. Balesha ukubula ubutantiko bumo ubupya. Balesha ukupyanisha amasambilo, ukusenda icifulo ca Mupashi wa Mushilo. Imwe

ta mwakatale ukucicita, te mulandu ifyo muntu wenu asambilila bwino. Ndetontonkanya cintu cimo icisuma kuli ena ukuba uwasambilila. Lelo nga ena takwete Umupashi wa Mushilo pamo na cilya, amasambililo yakwe tayaka mucite icisuma nangu cimo. Amasambililo tayakatale ukusenda icifulo ica butungulushi bwa Mupashi wa Mushilo. Amenii.

⁷² Moneni, bena, mucifulo ca Ici, balyesha ukupyanisha ukuposhanya mu kuboko mu cifulo ica kwishiba kwa nshita ya kale iyo twalekwata. Ileo ulukuta lwaba ulupya. Balenda no kupela ukuboko kwabo ukwa kulyo ukwesenge, kabili ulya e musango bacicitilamo. Lelo tacakatale ukusende cifulo pa cipuna ica balelosa ica nshita ya kale apo aba bembu betwa no kulengwa ukulungamikwa kuli Lesa. Cilya cishinka.

⁷³ Ileo baleesha ukusende cifulo ica ce kumi cakwa Lesa. Bena baleesha ukupyanisha icintu cimo. Baleesha ukucipanga ica pusana. Baya kunse no ku kwata ubwangalo bwa bunko mu ma chalichi, no kuteya lottery. Lottery tayakale ukusende cifulo ica ce kumi cakwa Lesa. Icakulya ca cungulo, ukushitisha amalange, amalila ya mumpanga, ukusangule ndalama ukulipililako inkongole ishapusana pusana, tafyakatale ukusende cifulo ica ce kumi ica Muyayaya icakwa Lesa no musangulo. Tafyakatale ukucicita. Lelo nomba ifwe tuleesha ukucicita.

⁷⁴ Cena ni cinshi? Yena mipashi iyakulembeleka ukwika, ukwesha uku pya-... ukupyanisha icintu cimo ku Cebo cakwa Lesa. Lesa takwata ica kupyanyisha pa Cebo Cakwe. Cena ca Muyayaya kabili pe na pe. Lesa takwata nangu cimo ica kupyanyisha icitetekelo. Icitetekelo tacakwata ica kupyanyisha. Isubilo talyakatale ukusende cifulo ca citetekelo. Icitetekelo caba ceka. Cena cileminina ceka. Cena tacakatale ukusenda i. . . Isubilo talyakatale ukusenda icifulo caciko. Isubilo lishintililo lya fintu tulesubila ukubapo, inte iya fintu ifishimonwa, atemwa icitetekelo caba, ntile. Mwamona? Isubilo cintu cimo; icitetekelo ni cimbi. Isubilo lilasubila cena; icitetekelo na cicikwata. Cimo citetekelo ica buntunse; kabili cimbi busokololo ubwa kufuma kuli Lesa. Cena tacakatale ukusenda icifulo ca ciko. Ifwe tulesha, lelo tulepanga fyonse ifi fya kupyanyisha.

⁷⁵ Ifwe tulesha ukukula inkuta ishikalamba mu cifulo ica kutuma bamishoni. Icakupyanyisha na cimbi. Yesu tatalile ukusonta uli onse ukukula ulukuta. Tacatalile ukusontwa muli Baibele. Twalikula ama serminaries, balileka filya ukusenda icifulo ca bu minshoni. Ifwe... Yesu tatalile ukutweba ukukula seminary. Yena yali fye bwino. Amasambililo, ukwesha ukuleta cilya ukusende cifulo. Tacakatale ukucicita. Umulimo wakwa Yesu wali "ukuya mwi sonde lyonse no kushimikila Imbila nsuma ku cibumbwa conse," ku nshita ya ku mpela. E ico fyonse ifya kupyanyisha ifyo twakwata tafyakatale ukusenda icifulo ica cintu ica cine cine.

⁷⁶ Ubushiku bumbi nalikwete ukwishiba, ica kupyanyisha. Nalikwete ukulwala ilino umuku wa ntanshi, nalifumishe ilino. Muno lucelo ninkwata ilino ilya bufi ilifyantikwe palya. Ndefilwa ukulanda. Talyakatale ukusenda icifulo ica lilye lituntulu. Iyo, mukwai! Owe, mwe!

⁷⁷ Kuti mwabula umuntu no kumufwika, ukumupanga ukufuma ku cimuti, koko, conse ico mulefwaya ukucita, noku muteyanya bwino nganshi. Ena takwete ifya kumfwa umfwa, takwete kampingu. Ena takatale ukusenda icifulo ica muntu umuntuntulu uli onse. Nangula ukupilibulwa ukwa kupashanya uko ukwenda no kusosa, “Naliilunda ku lukuta. Ndi no kwesha ukucita bwino.” Tacakatale ukusenda icifulo ica micitile iya kale ine ine, iyatumwa na Lesa, ukupilibulwa kwa Mupashi wa Mushilo uko kulenga umuntu ukubo waibela mu mutima wakwe. Cena te kuti cicite, pantu takuli Ubumi muli cena. Takuli nangu cimo ica kumupela Ubumi.

⁷⁸ Kuno te kale sana nalimwene kalenga umukalamba uyo waletete ici, uubasa, ndepilibula, uyo wapangile ici cikope cakwa Mose. Te kuti njibukishe ishina lyakwe nombamba. Ena ni kalenga umu Greek. Ca musendele inshita yakwe iya bumi. Kabili ilyo aishile cileta palya epo atontonkenye cena ukuba icapwililika nganshi, aishile ba uwa sansamushiwa nganshi pa cimpashanya cakwa Mose mpaka aumiine pe kufi lya cena, kabili atile, “Landa, Mose!” Camoneke ukuba icituntulu sana! Capashaniwe nganshi ukupwililika nganshi mpaka camoneke sana kwati ni Mose, ku matontonkanya yakwe, ica kutila alicumine ne nondo ukucilenga ukukwata imyumfwile.

⁷⁹ Cilabika mu mano ya lukuta. Te mulandu ifyo mwingapyanisha, ifyo ubukalamba bwa lukuta mwakwata, ubusuma ifyo mwimba inyimbo shenu, ubusuma ifyo lukuta lwenu lufwala, ubwingi ifyo mwakwata *ici*, *cilya*, atemwa *cibiye*, imwe kuti mwauma, ukukumya, icili conse. Cena tacakatale ukusenda icifulo ica Bumi, mpaka Kristu aisaika mu musango wa Mupashi wa Mushilo, muli lulyo lukuta, kabili alalupela ukwishiba ukupya ukwa kufyalwa cipya cipya. Tacakatale ukusenda icifulo ica Cebo cakwa Lesa. Icebo cakwa Lesa ciminina fye ceka.

⁸⁰ Mikaya alikwete Cebo. Alishibe alikwete Cebo. Alikwete Icebo icalembwa, Alicikwete naco kucimonwa. Alishibe ifyo Lesa asosele mu Cebo Cakwe. Alishibe ifyo Lesa asosele ku cimonwa. Fyonse fibili fyaishileba capamo. Alishibe cena cali Icebo, e ico kanshi tali no mwenso.

⁸¹ Lelo uyu mupashi wa kubeleleka, lolekesheni ifyo wacita, ilelo. Ku kupanga ama membala abengi aba lukuta, ku kupanga ama membala abawamisha aba lukuta, ballisula iminshi yonse iya micitile ya kale iya kusambilisha kwa Mupashi wa Mushilo. Balisuminishe abaume ukukwata

imitebeto iya mangalo umo no mubiye, kulya mu cipinda uko benga ngala amangalo. Cilya tacakatale ukupyanisha icipinda ca pa mulu, uko balepepela pa Mupashi wa Mushilo. Lwalisuminishe abanakashi ukwisa capamo ukulanda imipulwe ne fintu, no kukwata ifintu ifingi ifya buwelewele ifyo umushaba nangu cimo kuli cena. Cilya tacakatale ukusenda icifulo ica kulongana kwa mapepo. Abanakashi, umusango belamo kunse no kufwala ilelo, cena—cena camusebanya.

⁸² Nalyumfwile insoselo iyo Munyina Neville alandile, atile, “Abantu abena America ababusu,” atile, “bena na batuma ifya kufwala fyabo fyonse ukuciluka ba bamba.” Cilya cishinka. Bena baleenda enda mu fya kufwala fyabo ifya mukati. Bena. . .Cilya cishinka. Balingile ukufipela kuli ba minshoni, pantu ba minshoni. . .Abantu kabili abasenshi mu calo cimbi balefifwala, aba bantu balekala ukwabula fyena, cilemoneka kwati balicitemwa.

⁸³ Nalamweba, kuliko icintu cimo ico capondamikwa, kabili cilya kushimikila kwa Mbila nsuma iyakwa Shikulu Yesu Kristu. Fyena fiwa ififula ifyakufwala fyenu. Takwatala ukubako kano umuntu fye umo muli Baibele abo abalepwile ifyakufwala fyabo ukufifumya kuli bena, ulya ali umwaume uyo waiketwe ne fiwa. Kabili cisa mu musango uwanakilila ilelo, cabe caseka seka, kwati cena cisuma, kwati cili fye bwino. “Mwela uwatalala, kabili walaumfwa ukutalala nga wafumyako ifya kufwala fyobe.” Umwaume ukulaenda uku no ku mulubansa, kabili citika ubwamba, kabili abanakashi nabo ifyo fine. Cinshi, imwe ukwikala muli ulyo musango takwaba umucinshi naumbi ukucila uwaba kumbwa, umo no mubiye. Mulandu nshi? Nshileesha ukumulenga ukumfwa ububi. Ndeesha fye ukumweba ukutila kwingililwa ne fiwa, kabili imwe muleumfwila ku mipashi iya kubeleleka iyo ilemweba, “cilya cili fye bwino,” lelo bwena bufi.

⁸⁴ Uluseke lwa ngano lukamesha fye ingano. Nga uli Mwinakristu, tawakacite cilya. Iwe teti ucicite. Iwe te kuti ukucicite fye. Walikwata icitetekelo ica buntunse no kusosa, “Munyina Branham, nalicetekela Baibele.” Ubumi bwenu bulalanda ukutila tamwacita. Ameni. Imipashi ya kubeleleka ukucimfyanya ne Cebo cakwa Lesa.

⁸⁵ Alishibe epo aiminine, Mikaya alicitile. Alikwete Icebo cakwa Lesa. Ali muntu ushalumbukwa nganshi. Takwali nangu umo uwa mutemenwe pantu alandile Cine, nangula balitemenwe aba bakashimikila.

⁸⁶ Nomba, icintu na cimbi ico cicitike. Ndecetekela no kutontonkanya ukutila umwaume onse uyo wakwata ukwishibana na Lesa, atemwa umwanakashi, alingile ukukwatako ifya kumfwa umfwa panono. Nalicetekela fye.

Cilya cishinka. Lelo namwishiba ici? Bena balibula ifya kumfwa umfwa ukuba ulubatisho lwa Mupashi wa Mushilo. Bakwata fye icongo icingi, kabili takwaba icintu nangu cimo muli cena. Mwikale fye aba mushilo nge fyo mwikala aba congo, lyena muli no kuba bwino. Ifya kumfwa umfwa mucine cine fili fye bwino; “ukutukusho mubili kwafwa panono.” Lelo mipashi iya kubeleleka yaliya mwi bumba lya bantu ba holiness, kabili yabalenga bena ukulatushisha fye palwa “pantu kuti bapunda” nangu “pantu kuti bashana, pantu bena kuti bapange fya kumfwa umfwa.”

⁸⁷ Ulyo muntu kulya lubali, umukalamba wa balya bonse bakasesema, bakashimikila, ali uwashininkisha nganshi ukutila ena ali uwalungama, ukutila aliipangile umwine amasengo yabili no kushana ukushinguluka, no kupanga icimfulunganya icikalamba. Ena ali no kusunka impuka ya bena Syria bambi ukufuma mu calo. Lelo cali bufi! Icebo cakwa Lesa calilandile ifyapusana. Amen. Mwamona, imwe kuti mwakwata ukumfwa umfwa ukwalungama, nga na mukwata ukusela ukwalungama kunuma ya kwena, ukumfwa umfwa ukwa musango uwalungama ukweshwa ukumfwa umfwa kwenu.

⁸⁸ Dabidi alishanine ku cinso cakwa Shikulu, kabili umukashi wakwe ali musekele. Kabili Lesa alolekeshe ukufuma ku Mulu, atile, “Dabidi, uli umuntu ukufuma mu mutima Wandu Wine.” Lelo amapange yakwe yali ayalungama. Ubumi bwakwe bwali ubwalungama, kunuma ya cena.

⁸⁹ E ico, pa mulandu fye wa kutila kuti twakwata ifya kumfwa umfwa, cilya tacilepilibula ukutila twalipusushiwa. Pantu tulaya ku chalichi, tacilepilibula ukutila twalipusushiwa. Mwicetekela ilya mipashi ya kubeleleka. Umupashi uwacine uwakwa Lesa, Icebo cakwa Lesa icituntulu, e Cine cakwa Lesa; ico cabe Mbutu yakwa Lesa, cikalangisha Lesa mu bumi bwenu; ukubo wa bulesa, uwashila, uwa mushilo.

⁹⁰ Pakati ka bantu abengi tulesanga uko ifya kumfwa umfwa, kabili na fimbipo, kulya kulesa aba mulomo kabili no lwambo, kabili ne fintu fyonse ifishashila. Munyina, bulya bwanga ubwabipisha mu lukuta. Yena maka yakwa ciwa. Umupashi wa baume na banakashi uyo wisa kuli umo no mubiye, no kwesha ukusunka, ukusosa, “*Ici* tacilungeme, kabili *ici* tacilungeme, kabili *cilya* tacilungeme.” Kabili nga mwakonka cilya, imiku pabula ukufuma mwi kumi muntu umo wine ulepanga icimfulunganya, ushali uwalungama. Amen. Lesa alipata ulubuli pakati ka ba bwananyina. Beni abakatina, beni aba mushilo, temweni Lesa, iminini kuli Wene. Kabili ilyo lyonse ilyo mwaishibo bumi bwenu bulepalana na Baibele, no kusanguluka kwa mutima, ukusanguluka kwe tontonkanyo, ukutemwa kuli munonko, ukweshwa mu busuma bobo ukukula

Ubufumu bwakwa Lesa, kabili no kucita ifyo fintu, ukufwala bwino, ukwikala bwino, ukulanda bwino, ukuya mu ncende ishalungama, elyo kuti wakwata ifya kumfwa umfwa ifyo lefwaya ukukwata, kabili umuntu onse ali no kucicetekela.

⁹¹ Yesu atile, “Imwe muli mucele wa pano isonde. Lelo umucele nga nausunduka, tauwamine cintu kabili iyo, kano kuposwa kunse no kunyantaulwa ku bantu.” Nga muli fye umucele weka, tacili icisuma. Lelo nga mwakwata ubusuma muli wena, benimo no mucele kabili isonde lili no kukwata icilaka. Benimo no mucele, bena bakakwata icilaka. Owe, mwe!

⁹² Imipashi ya kubeleleka ukulaenda, ifiwa ukuifulunganya. Lolekesheni, twaba mu bushiku bwa kulekelesha. Twaba mu nshita ya pa mpela. Isonde li lifye ilya iteyanya ukwisa ku mpela ya liko, nge cilonda ica cipute pa ncende imo ico cili no kupoleka bumo muli ishi nshiku kabili no mulilo uli no kusabuka ukufuma muli yena. Yena naikowela. Takuli umuti uwinga cundapa. Bena nabakana u—umuti. Bena nabakana ukundapwa. Mukasende icipute icilekula palya, kabili nga tamulenwa penicillin atemwa icintu cimo ukuconaula, atemwa icintu cimbi icibiye, cili no kutwalilila ukulakula mpaka cili no kutulika.

⁹³ Filya e fyo isonde lyacita. Lyatendeke, te kale sana, ukulekelako. Baile ukukonka itontonkanyo ilikulu ilikalamba, imipashi iyabufi yaliishilemo no kutendeka ukweba abantu *ici, cilya*, atemwa *icibiye*. Twalipatukene imyanda pabula kabili na fimo ifilonganino ifya pusana pusana, cila umo ne tontonkanyo ilyaibela. Batila, “Twalicetekela *ici*, inshita! Filya efyo twacetekela fye.” Bena tekuti baleke Umupashi wa Mushilo wisemo. Bena te kuti bakwate inshila iyalungama. Lesa alikwata ibumba ilinga bilikisha, elyo cila muntu aishilebilikisha. Balikwata bamo abengalandila mu ndimi, elyo cila muntu alelandila mu ndimi. Bakwete fyonse nge fi, mpaka caishileba (cinshi?) Mucine cine icakantaikwa ne mipashi iya kubeleleka, ukulebeleka abantu ukucita ifi ifya kumfwa umfwa ilyo tamwaba Lesa muli fyena nakalya. Elyo balaya kunse no kwikala ubumi ubuli bonse ubo balekabila ukwikala, elyo kabili balaciita “Ubwinakristu.”

⁹⁴ Kabili isonde lilekala no kulolekesha, batila, “Cisuma, lolekesha kulya! Ndi fye umusuma nge fyo baba.”

⁹⁵ Nge fyo nasosele inshita imo iya bushiku palwa nkumba, palwa mu bembu. Imwe tekuti mwebaule... Umubembu mu bembu. Mwiesha ukumulungamika. Mwiesha ukumweba *ici, cilya*, atemwa *cibiye*. Ena mubembu, icakwambilapo. Ena ni nkumba, icakwambilapo. Ena taishiba ubupusano. Ena nga ya ku bunkolanya, kabili alaya pa Mulungu, kabili alaya kubwangalo bwa mupila, kabili ena alacita fyonse ifi fintu, ena

mubembu, icakwambilapo. Icifyalilwa cakwe caba nga kapoli. Kapoli uwa kale ashimpa umona wakwe panshi pa cishala no kulya inseke shonse ukufuma pali cena, kabili ne fintu fyonse; cisuma, cilya, ena nikapoli. Imwe teti mumwebaule. Ena ni kapoli. Kabili ulya e musango ababembu babelamo. Lelo ilyo muleya no kuita mwebene Umwinakristu, no kushimpa umona wenu pamo na ena, lyena ta muli uwawama ukucila ena, lelo, muli ababipishapo. Fumeni mukati ka cena. Lekeniko kwi sonde. Lekeniki cibe. Lekeleni Lesa. Lekeniki cibe.

⁹⁶ Musango nshi mulelekelako? Abantu abengi sana balesunguka ilelo, balesosa, “Cisuma, Munyina Branham, musango nshi ulelekelako?” Nalishiba mwalyumfwa amasambililo aya fyabulesa ayengi pali cena, “lekeni cibe.” Abantu abengi babomba fye no kupiba, ukweshwa ukulelekelako. Abantu abengi balesa no kusosa, “Nali no kuba pa kuleko kulya amakumi yane pa kutila ninga cita icintu cimo.” Tamukabila ukuleko kulya inshiku amakumi yane. Imwe mulekabila ukulelekelako kwi sonde ne fi fyonse fintu ifya buciwa, no kusenda Icebo cakwa Lesa mu mutima wenu. Mulingile ukusambilishiwa ifya kucita cilya. Imwe ta mucicita pa kutoloka toloka, nangu imwe ukucicita pa nshiku ishakuleko kulya amakumi yane. Imwe mulacicita no mutima uwaipela kuli Lesa Impalume.

⁹⁷ Nga ka mwana akanono. Nacimona akamwana kandi akanono kunuma kulya, banyina ukweshwa ukukafwika kalikoti akanono, muno lucelo. Acilafwaya ukwingisha aka kuboko kakwe akanono mwilaya. Kena kacifilwa ukubika ukuboko kwakwe mulya; kena takaishiba musango nshi. Imwe mulingile ukutngulula aka kuboko kakwe akanono. Kena kalefwaya ukwingisha aka kuboko kakwe mulya, lelo kena kalepampansha fye mumbali ya kena. Kena takengisha mwilaya. Kaleshiba ukutila takali mwilaya.

⁹⁸ Kabili e ico bushe namwishiba ukutila tamuli abalungama na Lesa, ilyo mucili muleamba, ukubepa, ukucite fintu fyonse. Imwe teti mube abalungama na Lesa, nshilesakamana ubwingi bwa ma chalichi mwabako, mpaka umweo wenu waisa pilibulwa. Munyina, ilya micitile ya kale, lelo cilya cili no kubilausha no kubika umuto mu mweo wenu. Cisuma!

⁹⁹ Ukwesha ukwingishamo ukuboko kwakako, kena kalingile ukukwata umuntu umo uwa ku katungulwila mulya, ifya kwingishamo ukuboko kwakako. Lyena ilyo kaingishamo ukuboko kwakako mukalikoti kakwe akanono, kaleshiba ukutila kali fye bwino.

¹⁰⁰ Ulya e musango cabelamo no Mwinakristu onse uwafyalwa cipya cipya. Ilyo mucine cine aingila muli Lesa, alalolekesha ubumi bwakwe ne Cebo cakwa Lesa kabili aleluka ali uwalungama na conse ica Cena. Alikwata ukutekanya,

icongwe, umutalalilwa, ukunakilila, amaka, icitetekelo, ukutemwa, ukusekelela, umutende. Ena tasunkanishiwa nga bamba ulecushiwa. Ena tasakamana pa kantu konse akanono. Ena tatoloka *apa* na *palya*, nga kaciliko ka pe botolo pali bamba uwa mwela. Ena alikala. Umutima wakwe walisanguluka. Amatontonkanyo yakwe yalisanguluka. Amapange yakwe yalisanguluka. Imibombele yakwe intu yalungama. Kabili alishiba alacita ukulingana ne Cebo cakwa Lesa. Kumbo konse teti kumutenshe. Ena alilungamikwa ne Cebo cakwa Lesa. Alikwata ukutemwa kwa Bulesa, ukusanguluka mu mutima wakwe, ku mwaume onse no mwanakashi. Ena alikwata. . . Ena alifuma ku fintu ifya mwi sonde, fyalifwa kuli ena; ena talefifwaya nakabili. Cinshi, teti mulenge umukashana uwakwata Mupashi wa Mushilo ukufwala ifya kufwala filya ifya mimonekele iyabipa no kuya kunse kulya apafye. Iyo, mukwai.

¹⁰¹ Nomba, takuli umulandu uwakuya no kumweba ukutula nalufyanya, pantu ena tamucetekele, pantu cilya fye ceka eco aishiba. Kulya ekusekelela kwakwe. Umwanakashi alafwala tulyo tuntu utunono, ukuya kunse mu cungulo bushiku, lintu fye abaume babo baleisa ku nga'nda, ubuteko, no kusosa, "Kwempa ulubansa," e ico. . . Kabili ulenjeba ukutula cilya na cilungama? We mwanakashi, nshilepilibula ukusoso kutula iwe—iwe uli mubi. Nshilepilibula ukusosa ukutula uli uwabulalelele. Lelo iwe tawiluka, nkashi, ukutula umupashi uwakowela naukwikata. Ni cinshi ico winga cicitila? Naukwata amano ayalinga ukwishiba ukutula takutalele. Kwena na kukaba. Palipo umupashi uwakowela.

¹⁰² Mwatila, "Ine? Ine, naile ku chalichi!" Nabuchadineza ali umuntu umukalamba. Lelo, pantu aishilekwata amataki, Lesa amupele umupashi uwa ngo'mbe ilume, no kumuleka ukulya icani pa myaka amakumi cinelubali, kabili amala yakwe yakule nge fyo bamo abanakashi bamo bacita kuli ino ncende. Cilya cishinka. Kabili aishile iingililwa ne fiwa.

¹⁰³ Umuntu alingililwe ne ciwa no kufulako ifyakufwala fyakwe. Balifililwe ukumufwika ifyakufwala. Bushe mulemona ico ndepilibula? Cena mipashi iya kulbeleleka.

¹⁰⁴ Ulukuta lweni lulasenda cilya. Kashimikila wenu ali no mwenso ukusosapo icili conse, ukutina ukutula tamwakalipile icekumi cenu nakabili. Ulya e mulandu wine. Bulya e bwafya. Mwe, uluse! Musango nshi muli no kushimikila kwi bumba lya makubi, kano fye mwabalenga ukupilibulwa no kulungamikwa kuli Lesa, ica kubalilapo? Bakashimpa imyona shabo mu fintu ifya fwa inshita fye yonse. Ico mufwaikwa kwabulwa, kabili no kupuputulwa ukwa nshita iya kale ukupyanga ukufuma kululamba ukuya kululamba, no kulenga abaume na banakashi ukulungamikwa kuli Lesa. Lekeniko, ifintu ifya mwi sonde! Lekeniko, ukushimikila ukunono ukwanakilila.

Ameni. Shimikileni Imbila nsuma. Lesa eflyo asosa. “Nga mwatemwa isonde, atemwa ifintu ifya mwi sonde, ukutemwa kwa kwa Lesa takwaba muli imwe.”

¹⁰⁵ Abantu kuti batoloka, no kupunda inshita iya bushiku yonse, no kulandila mu ndimi kwati kwitila intongwe pa mukupo wa ngo'mbe uwauma; no kwenda fye, ulucelo ulwakonkapo, ne cipyu icalinga icakuminako baso, ukuya fye ukutwalilila no kulanda icintu cimo mu chalichi ico cili no kulenga chalichi yonse ukupatukana. Tacili nangu cimo mwi sonde lelo ukubeleleka, imipashi ya fiwa! Ndefwaya ukubwekela ku Cebo, uko Lesa aba uwasanguluka, uwa mushilo. Ameni. Cilya cishinka. Imipashi iya kubeleka ukucimfyanya ne Cebo cakwa Lesa!

¹⁰⁶ Uyu pano umwaume, te kale sana, asendele umwanakashi umunono...Ba Katolika balikwata ikumi kulya lubali. Mu nshita yakwe iya kuleka ukuba ku mpepo, cilafuma mu mundupi shakwe kabili na pa mpumi yakwe. Nga kashimikila umusuma wa Mupashi wa Mushilo...Natontonkenye. Ulyo mwaume alikwete ibotolo ilya filya fintu, mu ndupi sha mwanakashi, aleya alesuba abantu na yena. Whew! Uluse! Cena ni munkanyakristu! Nshilesakamana ngo mulopa ulefumina mumona wakwe atemwa ukufuma pa mpumi yakwe, atemwa nikwisa, munyina, takwaba umulopa uyo ungasenda icifulo icakwa Yesu Kristu Umwana wakwa Lesa. Ulya e Mulopa fye weka uo naishiba pa cili conse. Ena limbi alikwete amafuta ukupongoloka ukufuma mukuboko kumo, kabili umwangashi ukufuma ukubiye, lelo, nga mwacibomfya mu musango uuli onse uwa bukapepa, cena ni Kasebanya. Ukumona ifyo bakashimikila bali no kuwila icintu ca musango filya!

¹⁰⁷ Eflyo tukabila, kubwekela kwi Buku Iya Kutungulula, ukubwekela ku Cebo cakwa Lesa! Ici Cebo cakwa Lesa, Baibele iya kale iya palwa. Mwatila, “Cisuma, ndi no mwenso ukuba cilya, Munyina Branham. Ndi no mwenso ukutila nalalufya ukusangalala kwandi kumo.” Mulandu shi? Tamwaishiba ifyo kusangalala kwaba.

¹⁰⁸ Nacisosa ukutila nshebaula cakolwa pa kuya kunse no kuya kolwa. Ena ali fye uwafulungana. Ena taishiba. Ena alabuka, ulucelo, ena nakwata amalanda, ukukolwa. Alaya kunse no kuya senda amabotolo yabili atemwa yatatu aya bwalwa, kabili alaya kunse no kuya senda whiskey, kabili ne fintu fyonse ifya musango ulya.

Umunono kapepa wafwaka alekala kunuma no kupepa, no kuputila ukupitila mu myona shakwe kwati lishitima Iya gusu. Epela fye. Nshilemwebaula; kulya e kusangalala kweka aishiba. Filya fye fyeka eflyo aishibapo. Ena ni nkumba, ku cifyalilwa.

¹⁰⁹ Cansoni pali imwe mwe baitunga ukuba Abenakristu no kushintilila pa fintu ifya musango ulya ku kusangalala, ilyo Imbila nsuma iya Mupashi wa Mushilo tayaba cimbi kano imo ikalamba ikulu inga'nda iya maka iya kusangalala. Imbila nsuma ya Mupashi wa Mushilo e kumfwishiwa bwino ukwapwililika ku muntu onse uyo ukwete amalanda. Muli no kunwako ku Mbila nsuma iyakwa Yesu Kristu, ukwisushiwa na Mupashi wa Mushilo, muli abaisushiwa mpaka mwafuma pali ili sonde, ameni, ukusangalala ukushingalandwa kabili ukwaisushiwamo no bukata. Kulaba ukusansamushiwa ukwa kutwalilila. Kwena kumfwishiwa bwino ukwa kutwalilila, uwakolwa akasuba no bushiku! Ameni. Cilya e Cebo cakwa Lesa.

¹¹⁰ Ulukuta lulesa, ukupyanishapo icintu cimbi. Balingile ukukwata akamutebeto akanono uko bonse baya kunse kululamba, ukuya kwata amalila. Umutebeto wa makadi uwa kwisa capamo, kwi senge. Cilya cishinka. Ukukwata amasha, inshita shimo, kuli imo inga'nda ya ba membala, inshita shimo mu cipinda ca mu chalichi. Amasha, ukupyanisha, ukweshwa ukukwata icintu cimo ica kwikusha. Mulandu nshi? Bena libumba likalamba ilya nkumba, nangu cibe fyo. Bena ni nkumba, icakwambilapo. Nga balitalile ukwisa mu kwampana na Kristu, bena nga balikwete ukusangalala ukwingi, filya fintu nga fyali ifya fwa nganshi ukucila pakati ka bushiku, kuli bena. Imbila nsuma, ukunwa pa Mupashi, ukusangalala ukushingalandwa kabili ukwaisulamo ubukata.

¹¹¹ Mwiebaula umubembu; kwateni uluse pali ena. Lekeneni atwalilile no kupepa impaipi yakwe, lekeneni anwe ubwalwa bwakwe, lekeneni akwate amalila yakwe aya makadi. Shilya e nsansa shakwe. Mwimwebaula. Ukwisa ku nga'nda ne fintu fyonse, uwanaka kabili uwafunshika, alefwaya ukusangalala kumo. Icintu ico imwe mulingile ukucita kwikala ubumi bwa bulesa nganshi icakutula kuti mwashininkisha kuli ena ukutula Imbila nsuma yalikwata imyanda mishila ukucila cilya, kuli ena. [Tapali kantu pa tepu—Ka.] Kabili ena nga fwa muli ulya musango, akesaya kumbo, pa bwalwa bwakwe. Filya finkolwankolwa ifya kwa Kasebanya. Nga ena afwa, ukupepa ulya umupaipi wa kale, Lesa ni Kapingula wakwe. Nga ena afwa, ukuya kunse uku, ukulashana, no kulaenda enda ne fyakufwala fya bulalalele, Lesa ni Kapingula wabo.

¹¹² Lelo kuliko icintu cimo, nga mwafwa pe samba lya kusubwa kwa Maka ya Mupashi wa Mushilo, nge fyo Stefano acitile ilyo aolekeshe mu cinsu cakwa Lesa, atile, "Nimona Umulu ukucenama, na Yesu naiminina ku kuboko kwa kulyo," iwe uleya ku Mulu, nga koni ku cinsa cakako. Ameni.

¹¹³ Imipashi iya kubeleleka ukucimfyanya ne Cebo cakwa Lesa! Lekeneni cibe, lekeleniko. "Musango nshi ucicitilamo, Munyina Branham?" Kulekelako fye. Epela fye efyo mulingile

ukucita. Sendeni Icebo cakwa Lesa. Mwiesha ukubomba icintu cimo. Mwiesha ukuya pa cipailo no kuma pali cena, ukubilikisha, “Lesa, mpeni Mupashi wa Mushilo! Shikulu, mpeni Mupashi wa Mushilo!” Wene tawaise, imwe ukulauma pali cilya icipailo. Cilya tacicita icisuma nangu cimo. Iyo. Ulya te musango Wishilamo. Cena, kusenda Wene pa Cebo Cakwe!

114 Lolekesheni kuli Petro. Petro ali mubwafya, camoneke kwati ali no kufwa. Kabili alimwene Shikulu aleisa, ukwenda pa menshi. Kabili atile, “Shikulu, nga ulya ni Mwe, lekeni njise.”

Shikulu atile, “Isa kuno.”

115 Nomba Petro atile, “Nomba loleleni pali miniti, Shikulu, lekeni nje mu kuleko kulya inshiku amakumi yane, ukumona nga kuti naenda pali yalya menshi, atemwa iyo. Mwe Shikulu, lekeni nkwate Umupashi walinga pali ine, pa kutila ninga shanina mu Mupashi no kulandila mu ndimi, muli ubu bwato, lyena kuti natampwila kunse”? Iyo, mukwai! Asendele Lesa pa Cebo Cakwe, lekeleniko kabili lekeni cibe. Lesa ali musendele ukumupisha.

116 Nga cakutila Lesa ali kumenye Mose, kabili Atile, “Mose, kabiye kulya mu Egupti, no kweba Farao, ‘Leka abantu Bandi baye’”? Nga cakutila Mose asele, “Lekeni ndeya mukuleka ukulya inshiku amakumi yane, intanshi, kabili no kumona nga ninkwata icitetekelo icalinga ukunakila Imwe, Lesa. Peni icintu cimo, icintu cimo na cimbi, Shikulu. Lekeni Mwebe icintu cimo, lekeni mone nga kuti naingila mu Mupashi, intanshi”? Mose tatalile ukwipusha amepusho nangu yamo, ena asendele fye Lesa pa Cebo Cakwe, kabili aishileya. Ulya e musango mulingile ukucicitalamo, sendeni fye Lesa pa Cebo Cakwe. Lyena muleshiba ukutila muli no kucicita. Ena talolele mpaka icintu cimbi caishile citika, ena aile fye pa ntanshi no kucicita.

117 Nga palwakwa Eliya, ilyo aishile ika pa Lupili ulwa Carmel, alipalya inshita itali sana? Kabili alikumanye umwanakashi mukamfwilwa umubusu. Wene ali... Wene ali mulebeshi, Umwinafyalo. Kabili ilyo ena amukumanye kulya, ena alekumbilisha utukuni tumo, mulubansa. Kabili Lesa alimwebele, “Kabiye kulya ku nga’nda yakwa ulya mukamfwilwa.” Ifyo yali ncende kuli kashimikila ukuyako!

118 Elyo aile kulya ku nga’nda yakwa mukamfwilwa. Kabili ilyo ena acitile, ena akwete utukuni tubili. Atile, “Ni cinshi ico ulecita?”

119 Atile, “Ndekumbilila utukuni tumo. Ninkwata fye ubunga ubwalinga ukupangilako utupapatu tubili utwabunga. Bulya fye bweka ebo nshele nabo. Papite myaka itatu ukutula ilyo twakwete mfula.” Kabili atile, “Kanshi nalapanga utu tupapatu twabunga. Kabili ine no mwana wandi twalatulya, no kufwa.”

120 Atile, “Mpangila kamo, intanshi!” Aleluya! Owe, ninjishiba ndiko uwafulunganako panono, lelo ndi kulubali lwakwa Shikulu, nangu cibe fyo. Atile, “Mpangilako kamo, intanshi. Pantu, EFYO ASOSA SHIKULU.” Mwacimone co.

121 Cena ni cinshi? “Fwayeni intanshi Ubufumu bwakwa Lesa, no bulungami Bwakwe.” Te Bufumu bwakwa Lesa ne “congo icinono,” te Bufumu bwakwa Lesa no “twakumfwa umfwa utunono,” te Bufumu bwakwa Lesa na “akanono *aka* atemwa *kalya*.” Lelo, “Lesa, no bulungami Bwakwe, ne fi fyonse fintu fikalundwako kuli imwe.” Bikeni intanshi!

122 Nomba, ulya mukamfwilwa alyumfwile cilya. “Icitetekelo cisa mukumfwa, ukumfwa ku Cebo.” Atile, “Cilya Cebo cakwa Shikulu, pantu ulya muntu wa mushilo uwakwa Lesa. Ulya ni kasesema wakwa Lesa, kabili ninjishiba cena cishinka. Kabili cilya Cebo cakwa Lesa.”

123 Nomba, ena tabutwike ukuciluka ukwipusha abena mupalamano ifya kucicita. Ena talefwaya ukwakanya iyakwe...kabili ukweba abena mupalamano, ukusosa, “Nomba, cinshi ico muletontonkanya? Kashimikila ali kulya ku nga’nda yandi, alesosa, *ici*. Susie, cinshi ico uletontonkanya palwa *ici*?”

124 Alile, atendeke ukulafumya. Ena alilekeleko. Ena alilekeleko ku fyo akwete, ukutila enga kwata ifingi. Cilya eco isonde lifwaikwa ilelo, caba micitile iya kale isuma iya kulekelako kufyo wakwata. Aleluya! Ena alifumishe, pa kutila engesushiwa. Ena alifumishe amafuta yonse ayo akwete, kabili amafuta yonse ayo akwete kabili no bunga bonse ubo akwete, kuli kashimikila, ku Bufumu bwakwa Lesa. Kabili ilyo abufumishe bonse mulya, Lesa alikile, aiswishe impakwilo no bunga, aiswishe mulongwe wa mafuta. Abikile nakabili, mu mbale iyakwa kashimikila. Kabili Yena yalishile, ukuisusha nakabili. Wene alibikilemo. Inshita yonse afumishe, Wene aliswishe.

125 Nalasona, ilelo, ngo muntu ali no kufumya ubuwelewele bwakwe bonse bwa fya kucita cita, no kupashanya Ubwinakristu, no kuleka Mupashi wa Mushilo ukusenda icifulo cakwe, kuli no kuba ukupuputulwa ukulino kutendeka pa Musebo uwa Eighth na Penny uko kuli no kupita icalo conse. Lekeni ubuwelewele. Bweleleni ku Cebo cakwa Lesa. Fumyenimo, pakutila mwingesushiwa. Imwe mulekeleko, na Lesa ali no kuletamo. Imwe nga mwafumya, Lesa ali no kwisushamo. Tonse utuntu utushalinga, utwa, “Ulingile ukucita *ici*, kabili ulingile ukucita *cilya*; kabili ulingile ukucita *ici* kabili ulingile ukucita *cilya*.” Labako! Fifumye mu mweo obe!

126 Sosa, “Lesa, ndekeni, ukufuma ilelo onse...akasuba kelelo, imbe Wenu onse. Shikulu, naisa no mutima uwa

kontoka. Naisa no mupashi uwa funshika. Nali Mutemwa. Mwalishiba Nalimutemwa. Kabili ndefwaya ukulabako ubu bonse ubuwelewele ubwa uku kuleko kulya ukwa nshiku amakumi yane no kumona nga kuti na palamina sana kuli Lesa, kabili fyonse *ifi, filya, na fimbi*, bonse ubu buwelewele.”

¹²⁷ Cilekeni! Takwaba icintu nangu cimo mu Cebo icimweba ukuleko kulya inshiku amakumi yane. Takwaba icintu. Takwaba icintu nangu cimo mwi sonde icimweba ukuleko kulya, kano fye Lesa nga amweba. Nga mwaleka ukulya, imwe tamwakomfwe nsala, ukuya kuli ifi fyonse fintu. Ilyo waleka ukulya, munyina, ukaba uwasangalala ne nsansa inshita yonse. Atile, “Mwimoneka ku bantu nge fyo ba bumbimunda bacita, ne cabundama, icinso icawa. ‘Ndi pa kuleka kulya inshiku amakumi yane, imbale shandi tashaninge nakabili. Ni ndufya ama pound amakumi yatatu, kabili balinjeba ukutila nkamoneka bwino sana panuma ya ici nga capwa.’” Owe, ubuwelewele! Cena mipashi iya kulembeleka iyakwa Kasebanya.

¹²⁸ Ukuya pa cipailo, no kusosa “ubukata, ubukata, ubukata” mpaka teti musosepo icintu icili conse, no kusosa, “Mulingile ukulanda mu ndimi ilyo tamulapokelela Mupashi wa Mushilo.” Ubuwelewele! Cifumyenimo!

¹²⁹ Fumyenimo cilya ukufuma mumibombele yenu no kwisa pa Cebo cakwa Lesa! Atile, “Lapileni, cila umu muli imwe, no kubatishiwa mwi Shina lyakwa Yesu Kristu ku kulekelelwa kwa membu shenu, kabili mukapokelela ica bupe Umupashi wa Mushilo.” Lesa tasunga Icebo Cakwe, Wene te Lesa. Amen. Fumyenimo. Beni abaisushiwa. Amen. Whew! Nalitemwa cilya. Cilya Cebo Cakwe. Lesa eflyo asosa. Cilya cishinka. Kabili ilyo Lesa acisosele, Lesa ali no kucisakamana. Cisuma. Ifya kuteyanya fyonse ifyo mucita, fyonse ifya kuya ku chalichi mucita. . .

¹³⁰ Caba fye kwati kuno lubali uko bapanga ba motoka uko bakula impendwa ikulu iya fipe, atemwa impendwa ikulu ya ma motoka aya kwendelamo. Nalebomba kulya. Kabili balasenda no kupanga yalya ama bashi ayakulu ayasuma ne fintu fyonse, no kubikamo imbao iyakosa, imbao iyatelela ukubikwa mu mbali monse, kabili ifintu fyonse ifya yemba sana, no kuibika pa musebo, kabili yali iyafwa ngo musomali uwa pacibi. Palya palikele engine, tamuli amafuta muli yena. Yena ikala fye palya.

¹³¹ Ifyo cifwaikwa ilelo mulilo umu mucakubilaushishako. Ifyo cifwaikwa ilelo cikabilila cimo. Ifyo cifwaikwa ilelo, ulukuta, ku bilausha; icintu icakaba sana icabilauka ico cabako ukubilausha ulubembu ukufuma mu bumi bwenu, kutemwa. Kabili nga teti mutemwane umu no mubiye, musango nshi muli no kutemwa Lesa Uo tamwamona? Ukutemwa kulafimba pa

membu ishingi. Beni mukutemwana na Lesa, lyena mukatemwana umo no mubiye, lyena mukatemwa ulukuta, mukatemwa Icalengele, mukatemwa icili conse ica bulesa, kabili mukataluka ku fintu ifya mwi sonde.

¹³² Imipashi iyakubeleleka ileya ileenda enda ukweba abantu *ici, cilya*, atemwa *icibiye*, “Balingile ukucita *ici*. Balingile ukucita *cilya*.” Ni pa mulandu wakutila ifilonganino fyalima, kabili fyalikwata ubusokololo ubunono icakutila balasosa, “Cisuma, nomba, nalicetekela ukutila umuntu... Nalicetekela mu cintu ica musango filya ngo kubilikisha muli Baibele.” Cilya cishinka. Cilya cine. Balipanga icilonganino ukufuma muli cena, “Ilyo wabilikisha, nau Ukwata.” Lelo taukwete.

¹³³ Umo alimine, atile, “Ukulandila mu ndimi.” Cilya cishinka. Cilya cili muli Baibele. “Cisuma, ilyo mwalandila mu ndimi, namu Ukwata.” Lelo abengi muli bena balilandile mu ndimi kabili taba Ukwete. Mwamona? Cilya te Co. Iyo, mukwai.

Abengi muli bena batile, “Cisuma, tulingile ukusesema.”

¹³⁴ Lolekesheni kuli balya bakasesema nama sengo pa mitwe yabo, ukulatoloka toloka no kusesema. Mikaya atile, “Imwe, cila umo, alebepa.” Ameni. Cisuma. Lesa te sa muli ulyo musango. Lesa esa ku mutima uwabufumacumi uyo wisa no wafunshika, umupashi uwa kontoka. “Uyo uya, ukutanda mu filamba, ukwabula ukutwishika akesa nakabili uwasangalala, ukuleta pamo na ena ifya kututila fisuma.” Ameni. Naucumfwa ico, mune.

¹³⁵ Ifingi nganshi ifya kusambilila pa fiwa, fiwa ukubombela mu myeo ya bantu! Lolekesheni uko cilemesha icisabo ca ciko. Lolekesheni umusango wa bumi umuntu ekala. Moneni umusango bacitilamo, lolekesheni umusango bacita, moneni ifya mapange yabo yali. Cena caba nge cishingacitwa... Kabili nga nalimwebele cilya, “Inshila fye imo...Aya pano ama motoka, yonse nayatantikwa apa. Umulu uli mu Charlestown. Imwe teti mwende. Inshila fye imo mwingendelamo, ni motoka. Kabili umuntu uli onse uyo uciluka umushilwa alingile ukuletamo ba galoni basano aba mafuta.” Iyi apa motoka yakwe, lelo ena nga takwete amafuta ene teti ayenshe. Cisuma, cilya ni filya fine fye, ukupwililika umusango cabelamo mu Mulu. Nga wafwa ukwabula Lesa, nshilesakama ifyo waikela kabili ubwingi bwa ma motoka wapangile, ngo kutemwa kwa kwa Lesa takulimo mulya uku mutintila mu Bufumu bwakwa Lesa, waliluba.

¹³⁶ Kwaliba icituntulu ne cishili icituntulu. Te mulandu ifyo mucine uyu mulilo ulepita umu, nga tacikwete ulusale lwa panshi, teti lwake. Cilya cishinka. Imwe mulingile ukulimbwa, ukushimpwa mu kutemwa kwa kwa Lesa. Owe, munyina!

Leteni cilya icishili icituntulu na cilya icituntulu capamo, muli no kukwata Ulubuuto, Ulubuuto ulwa Mbila nsuma, ulusuma ulwa nshita iya kale. Leken i Lusalangane ukufuma kululamba ukuya kululamba. Tamwakatale Ukulukwata ukwabula cena. Te mulandu ifyo mwingatutuma no kutoloka uko mwingacita ne cituntulu, mulingile ukukwata ulusale ulwa panshi ku kwasha ulubuuto. Amen.

¹³⁷ Bushe mwalitala ukumona? Mukabike ulusale lwa panshi apa pali ici, kabili conse icashala cilabwelelamo umu umu cifuma, ukuya fye panshi pa mushili. Kabili cila nshita ilyo muntu alimbwa no kushipwa mu Cebo cakwa Lesa, cila limba no ku mushimpa mu Kalbale, kulya, uko inanga, icakukakilako cakwa Lesa caletelwe kulya, ukwasha Ulubuuto lwa Mbila nsuma. Amen.

¹³⁸ Namwishiba ubwafya? Abantu muli ifi ifikalamba ifikulu ifyatalalilwa ifima saine ifya mimonekele kunge uku, ukubepesha ukushimikila Imbila nsuma. Kashimikila umunono alishile kuli ine mailo, aba kuli cimo ica filonganino ifya pulishapo ifyabamo mumpanga ilelo, kunge kakwa Katolika. Atile, “Munyina Branham, nindwala kabili ndi uwanaka.” Atile, “Bali no kulenga ifwe bonse bakashimikila ukufwale mingila no kupilibula inteneshi shesu, kabili—kabili ukushimikila ifintu fimo. Kabili bali no kutweba ifya kushimikilapo, cila myeshi itatu.” Atile, “Teti nciminine nakabili.” Atile, “Ni cinshi ico ningile ukucita? Bushe ningile ukutendeka ukushimikila Imbila nsuma?”

¹³⁹ Natile, “Munyina, ilyo lyonse uli na cilye cilonganino, cipelo mucinshi. Ulesosa fye ifyo baba. Lelo uleya kuli presbyter obe atemwa superitendent obe uwa buteko, no kusosa, ‘Mukwai, nimfyalwa cipya cipya ku Mupashi wakwa Lesa. Ici pano Icebo cakwa Lesa. Nga mwalansuminisha ukushimikila Cilya, ndi no kwikala mu lukuta lwenu. Nga ta mulecita, nkaya. Peleni ici ku muntu umbi.’” Ulya e musango uwa kucicitilamo. Wilaesha ukupita mumbali. Wilaesha ukucikana. Fumakunge no kusosa ifyo cena cili. Cisuma.

¹⁴⁰ Atile, “Munyina Branham, uletontonkanya ukutila kuti nakwata ulukuta?”

¹⁴¹ Natile, “Ukuli icitumbi canama, ba kapumbe balalongana.” Cilya cishinka, bali no kukonka.

¹⁴² Ngo mwaume, inshita imo, uyo wakwete inkoko ishaletota. Nomba, cena tecakusekesha. Nshilecipilibula ku kusekesha. Ndecipilibwila ku cishinka. Ena ali no kubika inkoko yakwe, kabili ena takwete amani ayalinga. Abikilepo ilini ilya cibata pali imo. Kabili ilyo shonse shatotelwe, akabata kali akantu akalemoneka akakusekesha inkoko tashatala monapo. E ico inkoko kuti yaita utukoko kabili utukoko utunono kuti twaisa, lelo akabata takaishibe lulyo lulimi. Lelo, ubushiku bumo, na

nkoko uwakale alitutungulwile kunse kunuma yabutala. Kulya kwaliko akamulonga kunuma yabutala. Ilyo kalya akabata akanono kanunshishe yalya amenshi, kali butukile ku menshi na maka nganshi nge fyo kengacita. Na nkoko uwakale atile, “kokoko, kokoko, kokoko.” Kabili akabata akanono katile, “honk, honk, honk.” Kalebutukila ku menshi. Cinshi? Kena kali ni mbata, ku cifyalilwa. Ilyo kanunshishe amenshi, munyina, kena te kuti kataluke ukufuma kuli yena, pantu kena kali ni mbata.

¹⁴³ Kabili ndesosa ilelo, abantu abali bonse abo mucine abalefwaya ukusanga Lesa, tabakasuminishe ulukuta ululi lonse ukubeba bena ifintu ifyo teti bekale, *cilya atemwa cimbi*. Nga mwalikwata icifyalilwa cakwa Lesa muli imwe, muli no kuya ku mushilo. Muli no kuya ku cintu icalungama. Muli no kwiminina icintu icalungama. Muli no kucita icintu icalungama. Muli no kutontonkanya icintu icalungama. Muli no kwikala pa cintu icalungama. Nga muli icibata, mwalitemwa amenshi. Nga muli Benakristu, mwalitemwa Kristu. Nga uli kasebanya, walitemwa ifintu ifyakwa Kasebanya. Nga uli ikubi, ulalya ifintu ifyabola. Ngo li nkumba, ukalya umufundo. Ubelele pesa ilelo? Cisuma. Imwe ukulumbula ukutila muli pa mulu apa, ukulya ifintu ifyakwa Shikulu, elyo ukuya panshi no kufundaula na Kasebanya? Kuliko icintu cimo icalubana na wene. Lekeni ukumfwila kuli iyi imipashi; fyena fiwa. Te mulandu nga mwali no kwiminina mweka. Abaume na banakashi abo abatata ukupendelwa pa cintu cimo, mupepi, bali baume na banakashi abo abaiminine beka na Lesa.

¹⁴⁴ Lolekesheni kuli Mikaya, ifyo aiminine kulya; te filya nge libwe lya Gibraltar, lelo lilibwe ilya Kale. Atile, “Nshalande nangu cimo...Nshilesakamana ifyo serminary ilesosa. Nshisakamana ifyo ulukuta lwandi lusosa. Nshilesakamana ifyo imfumu ilesosa. Nga baputulako umutwe wandi, ndi no kusosa fye ifyo Lesa ali no kubika mukanwa kandi ukusosa.” Ena ali uwalungama. Ena ali uwalungama.

¹⁴⁵ Kabili ilelo, abaume na banakashi, mwilaposa amano kufyo isonde limukwatile, ne fya kupapatila ifyo lyakwata, umusango wa malale ya malwele mwakwata, no kusosa, “Nga mwailunda ku lukuta, muli no kuba fye bwino.” Yalya malale aya bufi. Cinshi? Mucili mwalikwata ubulwele bwa lubembu. Cilya cishinka. Lelo ndekweba icintu cimo, munyina, ico cili no kukucingilila ukufuma ku lubembu, cilya nici, isa ku Mulopa uwawama wakwa Shikulu Yesu Kristu kabili beni abaisushiwa na Mupashi wa Mushilo, kabili cilya cika mucingilila ukufuma ku lubembu lonse, kabili ifya kukabila fyenu fikaba ifya kulola ku Mulu, kabili tamwakakwate nshita ku fintu ifya mwi sonde.

Natupepe.

¹⁴⁶ Shifwe uwa mu Mulu, ilyo tulemona iyi mipashi iya kulembeleka pa bantu, kabili ukwishiba ukutula yena ilesusha ifintu ifyakwa Lesa, ndepepa, Lesa, ukutula Mwalaikata umwaume onse no mwanakashi uuli muno ilelo. Lekeni buno bube ubushiku, Shikulu, ukutula bali no kwiluka ukutula ubumi bwabo tabulelingana ne Cebo. Kabili bena baleumfwila ku icintu icalubana, ukutula Kasebanya alebasansamusha na Malyashi aya Cine aya kale aya mu fitabo, ifya kale ifyabola ifya bipisha ifya mwi sonde, kabili ubunkolanya bwakale ubwakulangisha ifikope kabili na television iya kowela. Mwe Lesa, ifintu ifishingacitwa ku Mwinakristu ukulolekeshapo! Lesa, cilatulenga ukulwala. Mwatile cilalenga Imwe ukulwala, nga malushi. Mwatile, “Imbwa ibwekela ku malushi yaiko, kabili ka—kabili kapoli alabwekela ku matipa yakwe.” Imbwa iya kale ili no kuluka icintu cimo. Ukumona uwafyalwa citika uwakale, ulingile ukuba, umuntu uwa bumbimunda aisa ku cipailo, kabili kwati muli no ku luka isonde; nalyo line ukutwalilila fye, bena balabwekela no kulya icintu nakabili. Mwe Lesa, sangululeni Inga’nda Yenu, Shikulu. Aleluya! Tumeni Umupashi wa Mushilo no kushinina ukwa musango uwa nshita ya kale uko ukuli no kusangulula ifya kukabila kwa muntu no kusangulula umweo wakwe, no kumusangulula no kumulenga ukube cibumbwa icileya ku Mulu. Mupeleni. . . Bwekeshenipo amaka yakwe ne milapo yakwe nga kapumpe, pakutula ena enga pupuka no kucimfya ifintu fya ili sonde, no kuya mu Myulu mulya uko engamona amafya yaleisa ukufuma apatali. Peleni ici, Shikulu.

¹⁴⁷ Mwapashenye bakasesema Benu kuli bena, kuli bakapumpe, abo abakwete ilinso ilyakwa kapumpe, kuti baya pa mulu nganshi no kumona ifintu akale sana ilyo tafilafika kulya. Mwe Lesa, paleni ulu lukuta ulunono. Paleni aba bantu abesa kuno. Paleni abeni mu mpongolo ilelo. Kabili lekeni beshibe ukutula iyi Mbila tayaciletwa ku muntu umo, lelo yaciletwa fye maka maka, Shikulu, kuli abo abakwete ifya kukabila ifya cilamo; ukwishiba ukutula ubushiku bumo tulingile ukwiminina capamo mu bupingushi bwakwa Lesa, kabili ukwishiba ukutula tukesa pelwa umulandu pa kwishiba Icine kabili no kukana landa Cena. Tata, ndepepa Cili no kusendwa pa mutima uuli onse. Mwi Shina lyakwa Yesu.

¹⁴⁸ Ne mitwe yesu iyakontama pa kashita fye, ndesunguka nga kuliko umo muntu muno luno lucelo uwigasosa, “Munyina Branham, nindwala kabili ninaka no tu tuntu utunono utwa kale. Ninkwata utuntu utwafye utwalambatila pali ine inshita itali. Ine—ine lyonse ukulanda mukukana lungama. Ine—ine ndacita ifintu ifyo nshilingile ukucita, kabili na licishiba. Tacalinga ku Mwinakristu. Nshilefwaya ukucita cilya; Lesa alishiba nshilefwaya. Kabili nshilefwaya ukumfwila kuli ulyo mupashi uwa kale nakabili. E cintu ici mbweshwa panshi inshita

yonse iya bumi bwandi, ukukana kwata ukutemwa ukwine kwine no buntungwa muli Kristu. Ndefwaya iwe umpepeleko, Munyina Branham, ukutila cili—cili no kufuma pali ine buno bushiku.” Bushe kuti waimya ukuboko kobe? Umutwe onse uwakontamikwa. Lesa amupale. Owe, mwe, amaboko ikumi nafibili! Utuntu tunono utwakale utushalinga, utuntu utwakale utunono uto utulenga imwe ukulanda atemwa ukutampa ukutendeka cimo icapala nge fikansa ifinono mu lukuta, ukulenga imwe ukusenda imbali ne cintu cimbi nga filya. Owe, cilya tacili ica bulesa. Cilya lubuli pakati ka babwananyina. Kabili mwilacita cilya. Imwe tamulefwaya cilya. Imwe tamulefwaya cilya no tuntu utwakale utunono, utufipyu utwa kale utunono ne fintu fyonse ifyashala, ku kumilenga imwe ukuba panshi.

¹⁴⁹ Soseni, “Lesá, nshilefwaya cilye cintu nakabili. Nintendwa no kukana cena. Ndi uwaiteyanya ilelo ukuciposa. Ndeisa nomba, Shikulu, kabili ndefwaya ukutalukako ku kuitemwa kwandi konse. Nga munyina alencusha, ndi no kumupepelako nangu cibe fyo. Nga batata balencusha, ndi no kubatemwa nangu cibe fyo. Ngo mukashi wandi alencusha, atemwa umulume wandi, nakulaya fye, uwa icefya, kuli Lesa. Shikulu, ndelolekeshá fye ku Bufumu Bwenu. Ndefwaya amano yandi ukuba ayaololoka. Ndefwaya umutima wandi ukwisulamo no kusangalala. Ndefwaya ukulaya fye, ilyo bwafya buli mucine mupepi naine, nalyo line ndefwaya ukwikala na baboko yandi pa mulu kabili no mutima wandi uwasanguluka kuli Imwe, Shikulu, ukwishiba ici, ukutila ubushiku bumo nkesa mukumanya. Ndefwaya ukwishiba ukwa musango ulya. Shikulu, nengeni ukuba filya, ukufuma akasuba kelelo.”

¹⁵⁰ Bushe kuti mwaimya ukuboko kwenu, umuntu umo uyo ushacimya ukuboko kwakwe pa kashita akapitapo. Lesa akupale. Lesa akupale. Nkashi, tupeleko ulwimbo ulunono ilyo tuli ne mitwe yesu iyakontamikwa. Musango nshi mulecipilibula mu cine? Mwiesha ukwangala nomba. Ino te nshita ya kwangala. Ino ni nshita iyakupokelela. Ino ni nshita iyo mulingile ukupolela Cena. Iseni, cifumyeni ino ine nshita. Bushe mwalacita? Iseni, peleni fyonse ifyo mukwete kuli Lesa. Soseni, “Lesá, nshikwete ifingi. Ndi fye umwanakashi wa pa ng’anda umunono. Teti ncite ifintu ifingi nganshi, Shikulu, lelo ine—ine kuti nabelenga Baibele Yenu, kuti napepa cila bushiku. Kutu nafumyamo ifisoso fyonse ifyo fili mu mano yandi. Kutu naposa fyonse filye fintu kunse. Ndi uwashininwa pa fintu ifingi ifyo kashimikila acisosa luno lucelo, e ico ine—ndefiposela kunse ilelo. Nshilefifwaya. Lesa, njisusheni no kutemwa. Njisusheni ne cintu ico cili no kunenga ukutemwa umulwani uwabipisha nakwata. Ndecifwaisha nganshi, Shikulu.”

¹⁵¹ Ilyo aelisha pano, bushe tamwaise nomba no kwiminina pa cipailo pa kashita fye, ilyo tulelongana ne shiwi lye pepo. Nga

mulepilibula cilya cine nomba, nga muli abaiteyanya mucine cine ukucikana, imwe tamwashe ici cipailo ilelo na cilya pa mutima wenu, nga mwalaisa aba bufumacumi. Kabili soseni, “Ndeisa kuno lubali ukwiminina fye, pali miniti fye, Munyina Branham, ee, ilyo ulekwata ishiwi lye pepo pamo na ine, palwandi.” Ine—ndefwaya iwe wise, no kupepa. Bushe walaisa nomba? Ne mitwe yenu iyakontamikwa, ni nani uwalaima no kwisa ku cipailo, no kwiminina ukushinguluka icipailo?

Mwekatula, Mwincilila,
Nde mupapata;
Ilyo Muleita bambi,
Owe, mwi ncilila.

Yesu, Yesu,
Mumfwe ndekuta;
Ilyo Muleita bambi,
Owe, mwi ncilila.

¹⁵² Te mulandu inshita ubutali iyo mwaba Umwinakristu, kabili mucili mwalikwata ilye mipashi inono iya kale iyo ilanda kuli imwe, iyo ilenga imwe ukusasuka, ilenga imwe ukulanda pa muntu umo. Ilyo muntu umo aisa no kutendeka ukulanda pa muntu umbi, mulailunda pamo nabo kabili, owe, ukumusapaula fye. Cilya cilubo, munyina. Wiesha ukucita cilya. Cilya mukulekelesha cikakulenga ukukana sangwa mu mpanga iya bulayo. Nga mwalikwata fye utuntu utwakale utunono uto tamulingile ukukwata, ngo kutemwa kwa kwa Lesa mucine cine takuli mu mutima wenu, bushe tamwabe na mayo no mwaume, ukwisa kuno no kusosa, “Lesu, pano pene fye nalacifumyapo, luno lucelo, pano pene. Nalafuma pali ici cipailo umuntu uwaibela.” Bushe kuti mwaisa?

¹⁵³ Bushe kuliko umubembu uyo ushilapokelela Yesu, kabili walishiba ukutula uli umubembu, iwe tawa Mwishiba nga kapususha obe? Uletila, “Munyina Branham, ee, natontonkenye nalikwete ukusangalala ukwingi. Ndaya ku masha ne mitebeto na fyonse filye fintu. Ndatamba ifilangisho ifyalubana. Kabili ine—ndabelenga ifitabo ifyalubana. Ndabelenga amabuku aya kale ayakwatamo amalyashi ayakowela muli yena. Naba ngo uipakisha ukubelenga yena.” Munyina, kuliko icintu cino icalubana na iwe. Ico eku kabilila kobe; mwamona, mukaleke ine ukumona ifyo muntu abelenga, lekeni ine mu mone ifyo atamba, ukumfwa ku nyimbo omfwa.

¹⁵⁴ Ubushiku bumbi, ukulaisa muli motoka, umuntu umo aishile mupepi no kwisula icilimba candi, shimo ishapala nge nyimbo ishakale ishakowela. Natile, “Isala ico cintu. Nshilefwaya ukumfwa ifyo.” Fimo ifya kale ifintu ifya boogie-woogie.

Atile, “Cinshi, nalitemwa ukumfwa filya.”

Natile, “Icifyalilwa cobe calilubana. Iwe uli mucilubo.”

¹⁵⁵ Ilyo nali kunse uku, inshiku ishinono panuma ya cilya, pa mulu ku mbali ya lupili nangu ku mbali ya kalupili, ukuloba, no muntu. Filye fyuni ifinono fyaleimba. Utuni utwitwa larks twalebilikisha. Akoni aka kale aketwe martingale kalepupuka mulwelele, atemwa nightingale, ukwimba amalumbo. Nabilikishe kuli ulyo mulumendo, natile, “Lolekesha, mulumendo, shilya e nyimbo shandi. Leka fye shilya shitwalilile. Cilya e cilimba candi. Lesa alafituma ku kunyimbila ilyo ndi kuno. Shilatalalika umweo wandi.”

¹⁵⁶ Icawama ukucila fyonse ifintu ifyafulungana ifya kale, ukucila ifi fyonse ifyakale ifilimba fya fibokoshi ukubuluma, ukutwalilila, uko te kuti mulye nangu ni mu ncende iya cintubwingi. Cena cakulya cakwa Kasebanya. Cena mwina uwakwa Kasebanya, ukukoweshiwa fye no lubembu. Bushe walikantaikwa kunse uko no kuipakisha filya? Ilyo babika shilye ndalama muli filya ifibokoshi ifinono ifyakale, kabili fyonse filya ifintu ifya fiko ifyakale ukwisa, mulaipakisha filya? Cansoni kuli imwe. Imwe muli ababwelele numa. Imwe mwalitaluka ukufuma kuli Lesa. Imwe tamwaishiba Lesa. Nga mwalishibe Lesa, mukubelelwo luse kwa membu shenu, imwe nga tamwatalile uku kutika ku buwelewele ubwa musango filya. Kutu cabe cafwa kuli imwe. Imwe kuti—imwe kuti mwaluka cena. Imwe ta mulecifwaya. Cakulya cenu caliwamisha. Mwalitemwa Lesa. Bushe tamwaise muno lucelo, no kufukama kuno lubali na ba abaleyebelela muno lucelo?

¹⁵⁷ Aba pano abaume na banakashi na bafukama pano pene, baba Abenakristu pa myaka. Nshilesusha ubwinakristu bwabo. Lelo ifyo ndeesha ukucita kubeba ukutula ulya ciwa, eulebalunga, alebacingilila ku Kusangalala ukutuntulu. Umupashi wa Mushilo e Kusangalala. Cisuma, ndashibuka uwakolwa, ndaya mukulala uwa kolwa, mba uwakolwa inshita yonse iya kasuba, inshita yonse iya bushiku. Owe, nali fye—nalitemwa fye cilya. Ndaya mukuloba pali ici, “Mwincilila, mwe Katula. Ndemupapata.” Ndaya mukulunga, no kulaimba amalumbo ayakwa Lesa. Ndashimikila, ukuli konse ukonja. Bushe tamulefwaya ukuba muli ulyo musango? Uwaisushiwa na Mupashi wa Mushilo, Ulamusansamusha. Owe, mwe! Ukubomfwa bena ukwimba shilye nyimbo ishakale isha fiko? Imwe kuti mwalwimba:

Ine ndeya ku Mwesu,
Ine ndeya ku Mwesu;
Nani walankonka ine?
Ine ndeya ku Mwesu.

Ine ndeya ku Mwesu,
Ine ndeya ku Mwesu;
Nani walankonka ine?
Ine ndeya ku Mwesu.

Nkafika ku cifulo cawama cisuma,
No kupalwa muyayaya!
Lilali nkamona icinso cakwa Tata,
No kutusha pa cifuba Cakwe?

Ine ndeya ku Mwesu,
Ine ndeya ku Mwesu;
Nani walankonka ine?
Ine ndeya ku Mwesu.

¹⁵⁸ Bushe tamwise, ukuya pamo? Ndebukisha ilyo nalimo imyanda isano iya ifwe ukwiminina kulya ilyo nalebatisha umwanda umo na makumi yabili, pali ino nshita ya mwaka, kuno lubali kululamba lwa mumana, ilyo lulyo Lutanda ulwa Lucelo ulukalamba lwaishile lulebalika pa mumana. Aleluya! Ishiwi lyalilandile ukufuma muli Lwena, lyatile, “Ubushiku bumo ukasabankanya Imbila nsuma mwi sonde lyonse.” Musango nshi umubusu, umunono, umulumendo umulimi umututu engacita cilya? Ukusenamina kwakwa Lesa! Amen.

¹⁵⁹ Owe, nani uwalaisa no kuya? Fumyenipo, lekeleniko, icakufinya conse nomba. Mwilaumfwila kuli ilye mipashi iya kubeleleka, iseni. Kutikeni ku Cebo cakwa Lesa, EFYO ASOSA SHIKULU! “Balishuka abo abakwata insala ne cilaka ca bulungami, pantu bakesushiwa.”

¹⁶⁰ Natukontamike imitwe yesu nomba ilyo tulepepa pamo naba pa cipailo.

Mwe batemwikwa abana, ndefwaya imwe ilyo ukwibukisha, muno lucelo, imwe muli apa ukufula icifinine. Muli no kufula icifinine conse no lubembu ulwalambatila kuli imwe. Paulo atile, mu BaHebere, icipandwa ca 12.

...ukumona ukuti ifwe... abashingulukwa kwi kumbi ilya nte ilya kule fi, tube abafule cifinine conse, no lubembu... ulwalambatila ifwe,...

Kabili ndesosa nshi cimbi? Pantu...kuti acepela inshita... iya kulondolola ifyakwa Gedeon,... ifyakwa Baraki, ifyakwa Baraki,... na Samusone,... na Yafta; ifyakwa Dabidi... na Samwele, na bakasesema:

Bene ku citetekelo eko bacimfishe ama bufumu, babombele ubulungami, bamwene ifyalailwe, bacilike utunwa twa nkalamo,

Bashimishe amaka ya mulilo, bapuswike ku maka ya lupanga, balengelwe aba maka ukufuma mu kunaka, bali abakosa mu... bulwi... batentwile imilalo...

Abanakashi bapokelele abafwa babo mukubuka...

Lelo bambi balilopwelwe, ukweshwa ukwa kupumiwa,... nakabili, ukucila ifi, ifikakilo ne cifungo:

Kabili—kabili bambi balyeshiwe . . . ukusentekwa . . . ukufopaulwa . . .

. . . abo bonse pa kushimikwa bwino ku citetekelo cabo, . . .

Kabili aba bonse, pakushimikwa bwino ku citetekelo cabo, tabapokelela icalailwe:

Pa kuti Lesa amwenene ifwe kabela icintu cimo icawamisha, ukuti belengwa abapwililila ukwabula ifwe.

E ico na ifwe . . . pa kuba abashingulukwa kwi kumbi ilya kulefi, tube abafule cifinine conse, no lubembu . . . ulwalambatila ifwe, ukutula ifwe tubutuke no mukosha ulubilo ulwabikilwa ifwe,

Ukutonta amenso kuli Yesu kelenganya kabili kawaminisha wa citetekelo cesu; uyo pa mulandu wa kusekelela ukwa bikilwe pa ntanshi yakwe ashipikishe ku capindama, ukusule nsoni, no . . . ukwikala ku kulyo kwa cipuna ca bufumu cakwa Lesa.

¹⁶¹ Yesu, mwi pepo Lyakwe, atile, “Tata, ndeisangulula ne Mwine.” Yesu aishile isangulula, ku Lukuta. Ena nga alyupile, lelo Ena taticitle. Aishile sangululwa. Atile, “Basangululeni., Tata, ukupitila mu Cine. Icebo Cenu e cine.”

¹⁶² Nomba natufule icakufinya conse. Mwalikwata icipyu? Mwalikwata icintu cimo palwa imwe, icimilenga ukulanda ilyo tamulingile ukulanda? Mwe Lesa! Cibikeni palya nomba. Cibikeni palya, moneni Umulilo uwa kucipailo ukwika no kucifumyapo. Moneni ukutemwa kwa kwa Lesa ukucifumyapo. Moneni konse kulyo kuitemwa ukwa kale, umusango mulandilamo ku bakashi benu, umusango mulandilamo ku balume benu, umusango mulandilamo ku bena mupalamano benu, umusango mwalandilemo pa bantu mu lukuta, cibikeni pa cipailo muno lucelo, kabili Umulilo uwakwa Lesa uuli no kwika no kucifumyapo ili line, kabili ukutemwa kwa Bulesa kuli no kubilima mu cifulo ca cena.

¹⁶³ Namukwata ubulwele? Bubikeni pa cipailo, soseni, “Shikulu, ubu buli pano. Lengeni muli ine umupashi upya. Lengeni muli ine amaka ayakundapa.” Moneni ifyo Lesa ali no kucita. Lesa ali no kucicita luno lucelo.

¹⁶⁴ Shifwe uwa mu Mulu, twakontama mu Cinsu Cenu mu kwimininako balya pa cipailo. Leken i ukusenamina Kwenu kwikale pali cila umo muli bena, Tata. Nomba ilyo bena . . . Shikulu, teti mbacitile cilya. Balingile ukucicita abene. Takuli umuntu nangu umo uwingacitila bena. Bena balingile ukucicita beka. Leken imyeo yabo nomba isose muyine, “Mwe Lesa, ici cipyu, ndecibika pano pene, Shikulu. Nshakatale ukucisenda. Te mulandu ifingesa no kucitika, nalacileka ciye,

ukufuma nomba na pantanshi. Ulu ululimi lwandi ulo ulwaanguka ukusenda imbali no mwina uwalwambo, Shikulu, ndelubika pano pene. Nshakatale ukulusenda nakabili. Sangululeni ululimi lwandi, Shikulu. Lekeneni ng, umfwe ba Malaika ukulaisa, nge fyo Esaya acitile ilyo asosele, ‘Ndi uwa kowele milomo. Akalanda kuli ine!’” Kabili Malaika alishile, asendele ne mano, kabili aile ku cipailo no kusenda imisolilo ya Mulilo, no kuibika pa milomo yakwe no kumusangulula. Lesa, sangululeni ulanda onse, muno lucelo, uyo ulanda ifyalubana no kutanda ulubili. Cipeleni, Shikulu.

¹⁶⁵ Amalwele yonse ayo aya konteme muno muli ici cikulwa, abantu abalwala, ukwishiba ukutila yena fiwa, nayo. Lesa, ngo mubomfi Wenu, ndefyebaula, mwi Shina lyakwa Yesu. Lekeneni fifume mu muntu onse umulwele. Kabili lekeni umuntu onse ushasanguluka, uyo ukwete amatontonkanyo ayashanguluka, ukukowela, ulunkumbwa, abaume na banakashi, pano, Lesa, yafumyeni muli bena. Aba bonse pano abaleesha ukuleka fwaka, no twakumfwa utwa musango utunono, no tumitebeto utunono, ne fintu ifya bunkalwe; Lesa, sansamusheni imitima yabo na Mupashi wa Mushilo mu musango uwakutila filya fintu tafyakakwate kukabilwa nakabili. Tafyakakwate apakwikala; muli abaisushiwa nganshi na Mupashi wa Mushilo, ukufuma nomba no kutwalilila.

¹⁶⁶ Lesa, lengeni ulu lukuta ulunono icimpusa icilepya. Ilengeni ukuba incende ya Mupashi wa Mushilo, lekeni ube Umulilo uleaka, ukutila isonde lingapilibukila kumbali no kumona Ubukata ubwakwa Lesa. Lesa, tendekeni ne li bumba ilinono ilya bantu, ibumba ilya mwanda umo pano muno lucelo. Peleni ci, Shikulu.

¹⁶⁷ Sangululeni umutima onse, Methodist onse, Baptist onse, Katolika onse, Presbyterian onse, Pentecostal onse. Shikulu, cifumyeni ukufuma mu mitima yabo, kabili lekeni bena bese kuli Imwe ilelo. Cipeleni, Tata. Ndebapela kuli Imwe, ndebabika kuli Imwe, mwi Shina lyakwa Yesu Kristu, ku kusangulula kwa myeo yabo no kundapa ukwa mibili yabo. Amen.

¹⁶⁸ Ndesunguka, pa cipailo, bushe na musha icisendo cenu? Bushe muleumfwa kwati nacikala palya? Nga muleumfwa na cikala palya, imwe mupingule. Ni mwe mwe balepepa. Ine ni nshimikila. Imwe mulepepa. Bushe icisendo cenu nacifumapo palya, munyina, nkashi? Bushe mucine cine wacisha palya? Nga kuti mwacita, imyeni ukuboko kwenu, soseni, “Ee, Lesa, nomba ndecisha pano. Ubupusano bwandi, nalacisha pano pa cipailo.” Inga palwa cena, ku mpela kwa cipailo kuno, ku kwa kulyo kwandi, na mayo? Bushe kuti wa cisha palya? Bushe kuti washa cilye cisendo ica kale ukucileka palya? Sosa, “Ee, icitetekelo candi cilelolekesha kuli Imwe, Mwali pa Kalbale.” Ilyo tulelwimba capamo nomba.

Nabebeta Imwe,
 Mwali pa Kalbale,
 Mupusushi;
 Mungu'mfwe mwi pepo,
 Fibi mufumyemo,
 Ndetendeke lelo
 Kuba Wenu!

¹⁶⁹ Natwiminine pa nkasa shesu, nakatima nganshi, uuli onse. Nomba umfwikisheni nomba, uuli onse nomba. Peya nangu umo. Fye...Ukulongana takulapwa. Ndefwaya imwe mukwate ubu bukata ubunono, umucinshi unono.

Nga nyenda mu mfifi,
 Yaisa macushi,
 Ntungululwe;
 Mfifi bya kasuba,
 Mufumyo kucula,
 Ndetendeke lelo
 Kuba wenu!

Mwilalwimba ku uo mupalamene nankwe nomba. Isaleni amenso yenu, kabili katulwimbe panono panono, ilyo tuleimya amaboko yesu kuli Lesa.

Nga nyenda mu mfifi,
 Yaisa macushi,
 Ntungululwe;
 Mfifi bya kasuba,
 Mufumyo kucula,
 Mundesho kufuma
 Kuli Imwe.

Nalikwata Tata kulya ku mulu,
 Nalikwata Tata kulya ku mulu,
 Nalikwata Tata kulya ku mulu,
 Kulya kwi shilya.

O, bushiku bumo nkaya mu Mona,
 Bushiku bumo nkaya mu Mona,
 Bushiku bumo nkaya mu Mona,
 Kulya kwi shilya.

O, bushiku bumo nkaya mu Mona,
 Bushiku bumo nkaya mu Mona,
 Bushiku bumo nkaya mu Mona,
 Kulya kwi shilya.

¹⁷⁰ Ndesunguka nomba, ni banga abakwete bawishi mu Mpanga imbi? Lekeneni tumone ukuboko kwenu. Nibanga abakwete banyina mu Mpanga imbi? Lekeneni tumone ukuboko kwenu. Nibanga abakwete Kapususha mu Mpanga imbi? Lekeneni tumone ukuboko kwenu.

Kukaba kulongana kusuma!
 Kukaba kulongana kusuma!
 Kukaba kulongana kusuma!
 Kulya kwi shilya.

¹⁷¹ Ndefwaya imwe mucite icintu cimo. Nomba ilyo tuleimba lulya nakabili, ndefwaya imwe muposhanye no muntu umo uwiminine mupepi na imwe, no kusosa, “Munyina, nkashi, mpepelako, ukutila nkakukumanya mu Mpanga imbi.” Wicicita kano fye nga wapilibula cena. Nibanga abalefwaya uku kumana no mubiye? Nibanga abalefwaya uku kumanya cila muntu muno, Kulya lubali? Ifwe, mucine tulefwaya. Nomba lekeni fye tuposhanye mu minwe umo no mubiye, no kusosa, “Ndefwaya uku kukumanya, munyina. Ndefwaya uku kukumanya ku lubali lumbi.” Nomba ilyo tuleimba ulu, “Ninkwata Kapususha kulya lubali.” Cisuma.

Ninkwata Yesu kulya ku mulu,
 Ninkwata Yesu kulya ku mulu,
 Ninkwata Yesu kulya ku mulu,
 Kulya kwi shilya.

O, bushiku bumo nkaya mu Mona,
 Bushiku bumo nkaya mu Mona
 Bushiku bumo nkaya mu Mona,
 Kulya kwi shilya.

¹⁷² Bushe cilya tacilemilenga imwe ukumfwa bwino no busuma? “Yesu, ni ku kalbale.”

Yesu ni ku ka . . .
 Ndefwayo kwikala,
 Kuti, njishibe fyonse,
 Ifya luse lwenu- . . .

Cila muntu imyeni ukuboko kwenu nomba.

Kalbale, kalbale,
 E ku mutima wandi;
 Ine nsangweko pe
 E ku mweo wandi.

Kalbale, kalbale,
 E ku mutima wandi;
 Ine nsangweko pe
 E ku mweo wandi.

Nali Mutemwa, nali Mutemwa
 Pantu ali Ntemenwe
 No kushite pusukilo lyandi
 Pa Kalbale.

Lesu alumbanishiwe!

¹⁷³ Lekeni mu mutalalilwa nomba tukontamike fye imitwe yesu. Kabili mu nshila yesu fwebene iyawama, lekeni fye tu

Mulumbanye na maboko yesu pa mulu, ukusosa, “Nde Mutotela, Shikulu, pa kupususha umweo wandi. Nde Mutotela, Shikulu, pa kunenga ukuba umutuntulu. Nde Mutotela, Shikulu, pali fyonse ifyo Mwacita, ukuleta ukupokololwa ukusuma, ukuleta ipusukilo ilya bupe. Nde Mutotela, Shikulu.” Tulepela Imwe ica kuninika ica kutotela. Tulelumbanya Imwe pantu Imwe mwaliwama nganshi. Imwe muli Cananika uwa Mumipokapoka, Ulutanda ulwa Lucelo, Nsalankwale uwa Sharon, Fyonse-muli-Fyonse. Imwe ni mwe Tata, Umwana, Mupashi wa Mushilo; Uyo Uwali, Uyo Uuli, kabili Ali no Kwisa; umukalamba Alifa, Omega. Imwe muli Ulya Uwawamisha, Cilolo uwa Mutende, Umushila no wa Bufyashi bwakwa Dabidi. Imwe muli Fyonse! Kabili ifwe tule Mutotela, Shikulu, pali fyonse ifyo Mwacita. Tule Mutotela pa Cebo Cenu, pantu Cena Lubuuto mu nshila yesu. Owe, tulepepa, Shikulu, ukutula Imwe mwalaleka ifwe twende mu Lubuuto. Peleni ici, Tata. Mwi Shina lyakwa Yesu. Amenii.

Cisuma. Ilyo tucili na twikala pali miniti. “Twalaenda mu Lubuuto.”

Twenda mu Lubuuto, Lubuuto lwawama,
Iseni uko luse lwafula;
Lubalika pali ifwe, akasuba no bushiku,
Yesu, e Lubuuto lwe . . .

¹⁷⁴ Iseni, mwe ba mushilo, lekeni tulwimbe nombala!

Twenda mu Lubuuto, (ukusanguluka,
umushilo), Ulubuuto ulwawama,
Iseni uko luse lwafula;
Lubalika pali ifwe, akasuba no bushiku,
Yesu, e Lubuuto lwe sonde.

Iseni, mu mwebe Wene nge Mfumu yenu,
Yesu, e Lubuuto lwe sonde;
Elyo inyenjele sha ku mulu shikalila,
Yesu, e Lubuuto lwe sonde.

Uuli onse!

Twende mu Lubuuto, (Ulubuuto mu nshila
yandi), Ulubuuto ulwawama,
Iseni uko luse lwafula;
Lubalikilla pali iwe, akasuba no bushiku,
Yesu, e Lubuuto lwe sonde.

¹⁷⁵ Bushe tacilemilenga imwe ukumfwa bwino? Nibanga abaleumfwa bwino? Imyeni fye ukuboko kwenu nombala, soseni, “Ndeumfwa bwino nganshi.” Mupashi wa Mushilo na wamya fyonse muli imwe. Elyo nombala tuli (cinshi?) no kwenda mu Lubuuto. Mwilaumfwila ukuli konse . . . Ulubuuto ni cinshi? “Icebo Cenu e Nyali.” E ico kanshi:

Twenda mu Lubuuto, Lubuuto lwawama,
Iseni uko luse lwafula;
Lubalikila pali ifwe, akasuba no bushiku,
Yesu, e Lubuuto lwe . . .

¹⁷⁶ Nomba, bushe ici taciweme nganshi? Cilemoneka kwati ifwe teti twisale. Umupashi wa Mushilo ukutwikatisha fye! Bushe tamuleumfwa muli ulyo musango? Ndeumfwa fye kwati teti mpwishe. Cilemoneka fye kwati fye teti.

Mbila ilesumo mulopa,
Mulopa wa basambi bafwilile Cine,
Mbila ya Mushilo ilesumo mulopa.

Wantanshi kufwila iyi Imbila,
Ali ni Yohane Kabatisha, afwile ngo muntu;
Ali ishile Yesu, bali Mutanike,
Afundisho kuti Mupashi akelelela bantu ku
membu.

Petelo na Paulo, na Yohane,
Baipaiwe kuti Mbila ibilwe;
Ba sanshisho mulopa, nga ba kasesema,
Kuti Cebo cingaletwa mu cine.

Stefano polelwe mabwe, asushishe bubi,
Ali bakalifye, nao bali peye;
Nangu alifwile alyu Washila,
Alile kubabiye, kulya ku wa mweo.

Ilesumo mulopa, ilesumo mulopa,
Mbila ya Mupashi ilesumo mulopa,
Mulopa wa basambi bafwilile Cine,
Mbila ya Mushilo ilesumo mulopa.

Umfweni!

Pali mweo pa cipailo, ilebilikisha, “Ni lilali?”
Shikulu akakanda balya aba cite fibi;
Lelo kukaba abengi abakapela milopa ya
bumi bwabo

Pantu Mupashi wa Mushilo uyu
Ilesumo mulopa, aleluya, Ilesumo mulopa,

Ndefwaya nkabe umo pali bena.

Mbila ya Mupashi, Ilesumo mulopa,
Mulopa wa basambi bafwilile Cine,
Mbila ya Mupashi ilesumo mulopa.

¹⁷⁷ Ndefwaya ukufuma fye ku cintamba. Ameni. Owe, ifyo cawama! Bamunyinane bapele umulopa wa bumi bwabo. Kukabako abengi abakacite cintu cimo cine. Mwisakamana. Cileisa kucilangisho nombaline. Imwe nalimo mukengilamo atemwa mukaya kunse. Bonse fye baleampana nomba mu Kabungwe ka ma Chalichi, kabili bonse baleyambo. Bena bonse balebungana capamo.

Kabili kukaba abengi abakapele milopa ya
 bumi bwabo,
 Pantu Mbila ya Mushilo Ikafumyapo ilyeshi.
 Ilesumo mulopa, ee, Ilesumo mulopa, (Owe
 aleluya!)
 Mbila ya Mushilo ilesumo mulopa,
 Mulopa wa basambi bafwilile Cine,
 Mbila ya Mushilo, Ilesumo mulopa.

¹⁷⁸ Mwe! Ndeumfwa kwati Ukusendwa kuli fye pa mulu wa
 lukuta. Owe, cilenenga fye ukumfwa bwino sana! Imembu
 shonse shili pe samba lya Mulopa. Mwamona, Umupashi wa
 Mushilo walitemwa Icebo. Icebo eco Mupashi wa Mushilo
 alyapo, mwamona. Owe, mwe! Uleka no kwisa pakati ka
 bantu, ukusangulule membu shabo, no kufumyapo amalwele
 yabo, ulafumyapo amalanda yabo. Nomba ni njisushiwa,
 ukwisushiwa fye nge fyo ningaba, ukunwa pa Mupashi,
 ukutemwa kulefuma mu mutima wandi. Te mulandu ifyo
 muntu onse atalile ukucita, nacelelwa. Umulwani wenu
 uwabipisha, cena nacipwa. Uli onse uwatala ukulanda atemwa
 ukusose cintu icili conse, nga ine . . . cisuma, ine . . . ico conse na
 ciya, conse nacicangululwa nomba.

Ilesumo mulopa, ee, Ilesumo mulopa,
 Mbila ya Mupashi ilesumo mulopa,
 Mulopa wa basambi bafwilile Cine,
 Mbila ya Mushilo ilesumo mulopa.

Ifyo yabe nshita iyawamisha! Ifyo yawama!

Inshita yawama kuli imwe,
 Inshita yawama kuli ine;
 Nga twaiteyanya ku kumanya Mfumu Yesu,
 Ikaba ni nshita yawama.

Inshita yawama kuli imwe,
 Inshita yawama kuli ine;
 Nga twaiteyanya ku kumanya Mfumu Yesu,
 Ikaba ni nshita yawama.

Mwalitemwa ulu? Uli onse, tiyeni!

Owe, inshita yawama kuli imwe,
 Inshita yawama kuli iwe;
 Nga twaiteyanya ku kumanya Mfumu Yesu,
 Ikaba ni nshita yawama.

¹⁷⁹ Ndeumfwa fye nge nshita iya kale iya kupuputulwa ili mu
 lukuta. Bushe ta muleumfwa? Ukusangululwa fye ukwa kale,
 ukufumyamo; isuma, inshita iyawama iyakale. Bushe
 tamuleumfwa bwino? Owe!

Nde Mulumbanya, nde Mulumbanya,
 Lumbanya Mwana wa mpanga waipaiwe.

Lekeni tulwimbe nomba, cila muntu. Mwalilwishiba? Nalilwishiba. Isa kuno; ungafwilishe uku lutungulula, Munyina Neville. Kabili imwe bonse, capamo nomba, imyeni fye amaboko yenu, lwimbeni pamo na ine nomba, nomba, muno lucelo.

Lumbanya Mwana wa mpanga waipaiwe;
Mupeni ubukata, mwe bantu bonse,
Pantu Umulopa Wakwe nausamba fyonse;

¹⁸⁰ Nomba, cila muntu, tiyeni!

Nala Mulumbanya, nala Mulumbanya,
Lumbanya Mwana wa mpanga waipaiwe;
Mupeni ubukata mwe bantu bonse,
Pantu Umulopa Wakwe nausamba fyonse.

Ameni. Lulya lusuma?

Umusumba wa buta,
Ninkwata umushi, insango, ne cilongwe;
Nomba ndelolela, ukulola no kupepa,
Pa Musumba uwa buuta Yohane amwene
uleika.

¹⁸¹ Ameni. Cawama! Owe! Nomba lekeni twiminine pa nkasa shesu, cila muntu. Ndesubila muleumfwa bwino. Ibukisheni ukulongana mu bushiku ilelo. Nomba tulefwaya twimbe ulwesu ulusuma, ulwimbo ulwa kale ulwa kusalanganina.

Temwe Shina lyakwa Yesu,
Kuwa pa nkasa Shakwe,
Ali Mfumu ya shamfumu,
Tumutotele bonse.


Cisuma. Cila muntu nomba, capamo. Cisuma.

Temwe Shina lyakwa Yesu,
Kuwa pa nkasa Shakwe,
Ali Mfumu ya shamfumu,
Tumutotele bonse.

Ishina Lisuma (Ishina lisuma), Owe ifyo
lyawama! (Owe ifyo lyawama!)
Lya panshi no Mulu;
Ishina lisuma (Ishina lisuma), Owe ifyo
lyawama! (Owe ifyo lyawama!)
Lya panshi no Mulu.

¹⁸² Ifyo ulu luli ulucelo ulwawama! Ifyo ili inshita iyawama! Katukontamike imitwe yesu pa kashita fye nomba. Cila muntu alolekeshe ukutonta fye kuli Kristu nomba, Kapususha wenu. Mu mutalalilwa, ndefwaya imwe mu Mupele ukutolela na malumbo. Soseni, “Shikulu, nde mutotela nganshi Imwe na kusangulula umweo wandi. Ndetotela Imwe pali fyonse filya

ifyo Imwe mwancitila. Lekeni Umupashi Wenu ube pali ine mukasuba, konse, Shikulu. Ntungululeni. Nsonteleleni. Mpaleni.” Lesa apele yalya amapalo kuli imwe, e pepo lyandi.

Nomba ilyo tulekontamika imitwe yesu, Munyina Neville, tusalanganye mwi shiwi lye pepo. 

Ukusambilila pa fiwa – Iciputulwa Ca Bumubili
(*Demonology – Physical Realm*)
Juni 8, 1953, pali Cimo mu icungulo
Roberts Park Amphitheater, Connersville, Indiana

Ukusambilila pa fiwa – Muciputulwa Ca Bukapepa
(*Demonology – Religious Realm*)
Juni 9, 1953, pali Cibili mu icungulo
Roberts Park Amphitheater, Connersville, Indiana

Mipashi Iya Kubeleleka
(*Enticing Spirits*)
Julai 24, 1955, pa Umulungu ulucelo
Branham Tabernacle, Jeffersonville, Indiana

Ishi Imbila shaletelwe na Munyina William Marrion Branham. Pakukwata ayomfwika bwino kabili ayapwililika ama tepu aya ntendekelo, ili buku nalicitwa cipya cipya ukulingana ne milembele icitilwe nombwa. Amanonyonse yalibikwapo ukufumya Imbila bwino bwino mu mashiwi ukufuma muli magnetic tepu uwaambulwa ukubikwa pe bula ilyalembwa, kabili nashilembwa umu ukwabula ukulundamo nelyo cimo.

Ukwilula kwa mu Cibemba kwalembelwe mu 2004.

©2004 VGR, ALL RIGHTS RESERVED

VOICE OF GOD RECORDINGS
P.O. Box 950, Jeffersonville, Indiana 47131 U.S.A.

Icishibisho ukufuma ku mwine kalemba

Insambu shonse tashisuminishiwe. Ili buku kuti lya lembwa pali pulinta yapa ng'anda ku kubomfya kwa muntu pa lwakwe nangu ukupela, ukwabula amalipilo, nge cipe caku sabankanya Imbila nsuma iya kwa Yesu Kristu. Ili buku tekuti lishitishiwe, ukulembululwamo ayengi, ukubikwa pa mwela, ukusungila muli ba mashini, ukwalula mu ndimi shimbi, nangu ukuli bomfya ku kulomba indalama ukwabula insambu shalembwa na ba Voice Of God Recordings®.

Nga mulefwaya ukwishibilapo nafimbi nangu ukufwaya na fimbi ifyabapo, twalomba tumeni kuli ba:

VOICE OF GOD RECORDINGS
P.O. Box 950, JEFFERSONVILLE, INDIANA 47131 U.S.A.
www.branham.org